

**Г. А. Ералиева
А. А. Зулпихарова**

ОКУУ КИТЕБИ

*Жалпы орто билим берүүчү мектептердин
4-классы үчүн окуу китеби*

Үчүнчү басылышы

*Өзбекстан Республикасынын Элгө билим берүү
министрлиги тарабынан сунушталган*

Ташкент
«O'zbekiston»
2020

УЎК 37.016:821-82 (075.2)

КБК 81.2-93

Е-66

Рецензенттер:

- М. Темирова** – Андижан мамлекеттик университетинин филология илимдери боюнча философиянын доктору (PhD), доцент;
- Д. Янгишбаева** – Ташкент облусу Бўқе районундагы 34-мектептин башталгыч класс мугалими.

Шарттуу белгилер:



– суроо жана тапшырмалар;



– макалдар жана лакаптар;



– табышмактар;

Ералиева Г.

Е-66 Окуу китеби: 4-класс үчүн окуу китеби / Г. А. Ералиева, А. А. Зулпихарова. – Ташкент: «O'zbekiston» БПЧУ, 2020. – 176 б.

ISBN 978-9943-6480-1-2

УЎК 37.016:821-82 (075.2)
КБК 81.2-93

**Республикалык максаттуу китеп фондунун каражаттары
эсебинен басылды.**

ISBN 978-9943-6480-1-2

© Г. А. Ералиева, А. А. Зулпихарова, 2015, 2017, 2020
© «O'zbekiston», БПЧУ, 2015, 2017, 2020.

**АРДАГЫМ ӨЗБЕКСТАН,
ТҮБӨЛҮК БОЛ АМАН!**





ӨЗБЕКСТАН – МЕКЕНИМ МЕНИН

Өзбекстан Республикасы 1991-жылдын 1-сентябринде әгемендуулуккө жетишкен. Бул күн өлкөбүздө чоң майрам. Баш калаабызыда, облус жана райондун борборлорунда, ошондой эле ар бир үйдө бул майрам чоң шаан-шөкөт менен белгиленет.

Мамлекетибиздин борбору Ташкент шаары, аймактардагы шаар жана айыл-кыштактар күн сайын өз түспөлүн өзгөртүп көрктөнүүдө.

Бактарыбызыда алма, өрүк, шабдалы, анар, анжир жана башка мөмө-жемиштер бар. Эгин талааларында таттуу коон-дарбыздар жетиштирилет. Алар өзүнүн табигыйлыгы, таттуулугу жана пайдалуулугу менен дүйнөгө даңқы кеткен.

Журтубузда ишканалар да көп. Алар түрдүү багыттарда иш жүргүзүп, элибизге керектүү буюмдарды жана продукцияларды жеткирип берет.

Өзбекстандын эли ынтымактуу. Алар биримдикте жашашат.



1. Эгемендүүлүк күнү дегенде эмнени түшүнөсүн?
2. Бул күндү элибиз кандай тосуп алат экен?
3. Мекен деген түшүнүктү өз сөзүң менен баяндап бер.

АТА ЖУРТ

Алыста жүргөн адам эңсеп-самап,
Ата журт, чөбүң дагы гүл жыттанат.
Санаамдан четтебейсин, баркың бийик,
Сайдагы ташың алтын сыйктанат.

Булагың мүрөк суусун белендерген,
Жай алдың жүрөктөрдүн терецинен.
Ата журт, аянбастан өзүң үчүн,
Бер десен, өмүрүмдү берет элем.

Төрөлгөн түндүгүнөн көкту карап,
Сезимдер кооздугуңа кумарланат.
Ата журт, аман болгун түбөлүккө,
Атагың кылымдарды ээрчип барат.

Алыста жүргөн адам күсөп-самап,
Ата журт, чөбүң дагы гүл жыттанат.

Санаамдан четтебейсін, баркың бийик,
Сайдагы ташың да алтын сыйктанат.

А. Осмонов



Үрдө жаттап ал!



Ата – мекен, эне – нур.

Ат тойгон жерине качат,
Азамат туулган жерине шашат.

Ата журтуң – алтын бешигин.

БИЗДИН АЙЫЛ

Президенти биздин демилгеси менен журтубуз-
дун ар бир аймагында жаңы конуштар курулууда.
Биздин «Эгемендүүлүк» айылыбыз ушулардын
бири. Биз ага жакында көчүп өттүк. Көчөлөрдүн
эки жагында кооз, көркөм үйлөр бой көтөргөн.
Үйдүн бөлмөлөрү кең жана жарық, бардык шарт-
тары бар. Алардын жанына мөмөлүү дарактар
отургузулган.

Үйүбүздөн анчалык алыс эмес жерде зан-
гыраган мектеп, балдар бакчасы жана соода
дүкөнү курулган. Айылыбыздын врачтык пунктун-
да тажрыйбалуу врачтар адамдардын ден соо-
лугуна кам көрүшөт. Айылдын четине курулган
спорт аянтчасында түрдүү спорттук мелдештер,
таймашуулар өткөрүлүп турулат. Ага жаш-кары
дебей активдүү катышат.

Айылыбыздан райондун борборуна чейин
түз жана тегиз, чоң жол түшкөн. Бул жолдун



еки тарабына эгилген теректер айылга өзгөчө көрк берип турат. Мындай жолдон жүрүү адамга көтөрүңкү маанай тартуулайт. Анткени айылдан чыгаарың менен көчөнүн ар эки жагындағы аппак пахта талааларын, эгин аянттарында коон, дарбыздардын бышып жатканын көрсүң. Фермердик чарбанын багынан терилген мөмөжемиштерден биз сүйүп иче турган таттуу шербеттер даярдалат.

Мен өз айылымды жакшы көрөм жана ал мен үчүн ыйык мекен болуп саналат.



1. Аңгемеде баяндалган айылды кандай элестеттиң?
2. Анда кандай жайлар бар экен?
3. Ушуга окшош жаңы курулган айылдарды билесиңби? Аларды сүрөттөп бер.
4. Адамга өз айылы ыйык мекен боло тургандыгын мисалдар менен түшүндүрүп бер.



Эл жакшылыкты унуптайт.

Мекениң тынч – сен тынч.

Журту байдын өзү да бай.

КИЧИ МЕКЕНИМ

Көргөндө кучакташкан айылымды,
Көөдөндө салмактаймын кадырыңды.
Түрлөнгөн элетиме керек болсо,
Тапшырып койгум келет тагдырымды.

Эмгектен эргип турса талааларың,
Эсимден чыгат дароо санааларым.
Чамынып айылымга келер элем,
Чын болсо кайра баштан жараларым.

Таманы жерге тийип балалыктын,
Тентек ай, булуттардай таралыпмын.
Өссөм да бийиктерге, чокуларга,
Өзгөрбөйт айырмасы аралыктын.

Таратып турмушумдун себептерин,
Термелет эркиндикте теректерим.
Айланып бүт ааламдан табалбасмын,
Айдан да, Сатурндан элет жерин.

Мелис Маматжан уулу



ТАШКЕНТ

Ташкент – Өзбекстандын борбору.

Ташкентте чоң, көркөм имараттар, концерт сарайлары, музейлер, китепканалар, театр жана кинотеатрлар, стадиондор, түрдүү көргөзмө залдары, парк жана сейилбактар бар. Балдардын республикалык куурчак театры уул-кыздар үчүн бири-биринен кызықтуу оюн-зоокторду, жомоктор-дун негизинде тамашаларды көрсөтөт.

Борбор шаарда мектептер, жогорку окуу жайлары, коллеж-лицейлер, китеп дүкөндөрү жана аларды даярдоочу басма үйлөрү бар.

Борбордогу Мустакиллик аяны шаардын көркүнө көрк кошуп турат. Бул жерде майрамдар, элдик сейилдер өткөрүлөт.

Шаарда көп кабаттуу үйлөр барган сайын көбөйүп барууда. Алар жашоо үчүн ыңгайлую жана кооз. Борбордук телестудияда биз жакшы көргөн «Балажан» каналы бар жана ал аркылуу түрдүү багыттагы балдарга ылайыктуу көрсөтүүлөр берилет. Шаарда бийик телемунара курулган.

Ташкенттин көчөлөрүндө миндеген түрдүү транспорттор каттайт. Шаар четинде аэропорттон көптөгөн мамлекеттерге самолёттор учат. Ташкент темир жол вокзалынан мамлекетибиздин жана дүйнөнүн түрдүү шаарларына поезддер тынымсыз каттап турат.

Ташкент күндөн-күнгө сулууланып жана көрктөнүп бара жатат. Борборубузга тез-тез чет мамлекеттерден саякатчылар келип турушат.

Ташкент – тынчтык жана достуктун шаары.



1. Ташкент кандай шаар?
2. Ташкентте кандай имараттар бар?
3. Эмне үчүн Ташкентти тынчтык жана достуктун шаары дейбиз?

ТАШКЕНТ МЕТРОСУ

Жер асты электр темир жолу метро деп аталат. Сен өзү жүрө турган тепкич аркылуу бир заматта жер астына түшөсүң. Тынымсыз каттап турган поезддер сени каалаган метро станциясына бат эле жеткирет.



Ташкент метросу абдан кооз. Бардык станциялар түрдүү сайма, орнаменттер менен жасалгапланган. Көркүтүү, таза жана жарык станциялар ар дайым элдер менен толтура. Айрыкча, «Мустакиллик» станциясы, «Новза», «Хамид Алимжан», «Чиланзар» станциялары өтө кооз. «Пахтакор» станциясынан «Өзбекстан» жолуна өтүлөт. Бул жолдон «Навоий», «Өзбекстан», «Айбек», «Ташкент» станциялары аркылуу темир жол вокзалина барылат. Метронун тез жүре турган поезддери эрте таңдан жарым түнгө чейин токтобостон жүргүп турат. Жакын жылдарда Ташкенттин бардык бурчтарына метро поезддери каттай турган болот. Жаңы станциялар курулат. Ошондо жүргүнчүлөрдүн алысы андан да жакын болот.



1. Метро деген әмне?
2. Ташкент метросу жөнүндө сүйлөп бер.
3. Кайсы станциялардың атын билесин?
4. Транспорттун дагы кайсы түрлөрүн көргөнсүн?

КАНДАЙ СӨЗ

ЫСЯУ НЫНЫРАА
Түшүнбөйм мунаца, –
Деп айтар балдар бар.
А келсек чынына,
Табышмак бул сөздүн
Жок анча сырды да,
Окусаң табылат
Жараشا ыгына.

Ушундай сөздөрдү түзүп, онунан да, тескери-синен да окуганга тилинди жатыктыр.

КҮН ЖЕЛЕСИ ДЕГЕН ӘМНЕ?

Күн желеси табияттың бир көрүнүштөрүнөн бири, адамдар анын кандай пайда болгонун билүүгө байыркы замандардан бери баш катырып келе жатышат.

Күн нуру же жөнөкөй ак нур бардык түстөрдү өзүнө камтыган. Сен жантайма турган күзгүнүн бир бурчuna же самындың көбүгүнүн бетине түшкөн нурду байкагансыңбы? Ак нур ар түрдүү түстөргө бөлүнүп кетет. Ошондо биз кызыл, кызғылт сары, сары, жашыл, көк жана башка түстөрдү көрөбүз.



Күн желеси да асмандағы жамғыр тамчылары аркылуу өтүп сына турган нурдун түстөрүнөн түзүлгөн сыйзыктар. Бул абалда жамғыр тамчылары призма милдетин аткарат.

Күн желеси катуу жамғыр жаап жатканда чыгат. Бул убакытта, бир тараптан жаап жаткан жамғыр, башка тараптан Күн жаркырап чыгып турган болот.

Күн желесин көрүү үчүн сен Күн менен жамғырдын ортосунда болушуң керек. Күндөн түшө турган нурлар жамғыр тамчыларына түшүп, күн желеси пайда болот. Мында Күн, сенин көзүң жана күн желеси бир сыйзыкта жатышы керек.

Эгерде Күн өтө жогоруда болсо: мынданай туура сыйзык өткөрүүгө болбойт. Ошондуктан да

күн желесин эртең менен же кечинде гана байкоого болот. Эртең мененки күн желеси Күндүн чыгыштан нур чачып турганын жана жамгыр сенин батыш тарабында жаап жатканын көрсөтөт. Түштөн кийинки күн желеси болсо, Күндүн батыштан нур чачып турганын, ал эми жамгыр болсо сенин чыгыш тарабында жаап жатканын билдирет.



1. Күн желесин көргөнсүнбү?
2. Ал көбүнчө жылдын кайсы мезгилинде көп көрүнёт?
3. Мультфильмдердеги сыйктуу күн желесине минсе болот бекен? Эмне дейсин?

КҮН КАРАМА НЕГЕ КҮНГӨ КАРАЙТ?

Бул өсүмдүк өзүнүн сулуулугу менен акындардын, сүрөтчүлөрдүн жана жөнөкөй жаратылышты таң калтырган.

Жапайы күн карамалар Америкада да кездешт. Ал Европага келээри менен гүлзардан гүлзарларга көчүп жүрө берген жана ал «күндүн гүлү» деген ат алган.

Күн карама көп жылдар ичинде өсүмдүк болуп келди. Бирок илимпоздор анын пайдалуу экендигин изилдешкен. Дарыгерлер күн караманын гүлү жана жалбырагы менен суук тийгөн кишилерди дарылоо мүмкүндүгүн аныкташкан. Балчылар анын гүлүндө нектар көптүгүнөн сүйүнүшкөн. Бирок, баары бир күн караманын негизги касиети ачылбай кала берген.

Ошондо орус дыйканы Бошкарев бүткүл дүйнө үчүн эң бир маанилүү болгон ачылышты жаратты. Ал күн караманын уругунан жакши жана даамдуу май алууга боло тургандыгын аныктады.

Азыркы күндө андан май алууда бүткүл дүйнө пайдаланат. Курамында майы көп болгон күн карама бардык жерде эгилет.



1. Күн караманы майы үчүн өстүрө турганыбызды билип алдың.
2. Майынан кандай тамактарды, салаттарды даярдаса боло турганын күн караманын желекчелерине жазып чык.

КҮЗГҮ

Аппак, тунук жүзүнөн,
Нур ойнотуп жалтырак.
Ар бир үйгө көрк берип,
Төрдө илинип ал турат.

Күзгү деген чынында,
Кымбат баалуу нерсе эмес.
Бирок, анын алдында,
Каранабыз эрте-кеч.

Бетибиздин бир жерин,
Кеткен жокпу кир басып?
Жарашибы чачыбыз?
Алыш керек сындатып.

Кээ бир, кээ бир балдар бар,
Безип качкан күзгүдөн.
Бети-башы торала,
Тамтык калбай үстүнөн.

Кай бир тентек баланын,
Жакасын көр, мойнун көр.
Көчө чаңын ызгыткан,
Элге жакпас оюнун көр.

Күзгү дагы жаратпас,
Андай жалкоо балдарды.
Ошондуктан айталбайт,
Жасалмалуу жалганды.

Чынчылдыгы жагынан,
Тендеш болор жок буга.
Кемчиликтүү көрсөткөн,
Баарыбызга дос тура.

Т. Самудинов



1. Күзгүдөн кандай максатта пайдаланылат?
- 2 Сен ар күнү мектепке таза, тыкан болуп келишин үчүн күзгүдөн пайдаланаңбы?
3. Кандай күзгүлөрдү билесин?

АДИЛЕТТҮҮ ПАДЫША

Илгери-илгери үйүр-үйүр жылкысы, короо-короо кою, жайлоого батпаган малы бар, эли тоқ, байлыгы мол, жери кенен бир журт болот.



Падышасы ары акылман, ары адилеттүү саясат жүргүзөт. Эли журт башчысынан ыраазы, өлкөсү гүлдөп-өсүп, жылдан-жылга өнүгө берет.

Ошол эле аймакта бул журтка коңшулаш дагы бир мамлекет болот. Анын падышасы каары күч, жасаганы зулум, көрсөткөнү кордук болуп, эли дайыма коркууда жашайт. Падышанын ойлогон ою өзүнүн аскерлери менен башка жерлерди да басып алуу, баскынчылык менен байлык арттыруу эле.

Адилеттүү падышанын журтуунун бактылуу күн-дөрү көпкө созулбайт. Анткени, күндөрдүн биринде каардуу падыша өз элчилерин бул журтка жиберип, «Өлкөндүн эсеп жеткис малдарынан миң үйүр бербесен, сага согуш ачам. Берсен, алты ай сага тийбей жөн жатам», – деген талабын айттырат. Анда адилеттүү падыша өз

кеңешчилеринен жардам сурайт. Алар: «Малды берип жарды болгончо, согушуп өлгөнүбүз он», – деп кеңеш беришет. Буга жооп катары падыша: «Алты ай тийбесе, алсын ошол мин үйүр малды», – деп элчилерди мал менен жөнөтөт. Кеңешчилери журт башчысынын бул жоругунан айран-тан, не максатта мындай жооп бергенин билишпейт.

Арадан алты ай өтөт, каардуу падыша:

– Токсон төөгө артылган алтын менен күмүш бер, же болбосо куралчан согушууга мында кел, – деген жаңы талабы менен элчилерин жөнөтөт. Адилеттүү падыша бул жолу да кеңешчилеринин пикири менен алтындарды бербестен, согушка баруунун ордуна каардуу падышанын талабын аткарат. Элчилер олжону алып артка кайтаары менен жашыруун түрдө аскерлерин согушка даярдай баштайт. Олжолуу келген элчилерин көргөн каардуу падыша аябай кубанып, алтын менен күмүшкө магдырап, аскерлерин да көзөмөлгө албай, бош коёт.

Мезгил жылдып, дагы алты ай өткөн соң, каардуу падыша: «Мамлекетиндин четиндеги чөп өспөгөн, эл турбаган такыр жеринди мага бер, болбосо бүт элинди кырып, өзүндү кул кылам», – деп, элчилеринен айттырып жиберет. Бул жолу да кеңешчилерин чогулткан адилеттүү падыша алардан кандай жооп берүү жөнүндө сурайт. Анда кеңешчилер: «Жерден сиздин өмүрүнүз кымбат. Такыр жердин эч кандай пайдасы жок, берсе берели», – дешет. Буга адилеттүү падыша:

— Эмгектенсөң мал да, байлык да табылат, анын жоголгону кырсык эмес, бирок туулган жердин, Мекендин жоголгону — чыныгы кайғы. Мекенсиз адам — үнсүз булбул, Мекенден айрылганча, өмүрдөн айрыл, деген сөз бар. Андыктан Мекендин ар бир сөөм жери үчүн да күрөшүү керек, — деп каардуу падыша менен согушууга аттанат.

Согушта мыкты даярданган аскерлери менен адилеттүү падыша жөңип чыгат. Мурда олжого кеткен эсеп жеткис малдарын да, төөгө артылган байлыктарын да кайтарып алат. Каардуу падышанын элин зулумдан куткарып, бакыт-таалайга жеткирет. Ошондон улам, «Мекендин бактысы — өмүрдөн кымбат», деген накыл сөз айтылып калган экен.

- 
1. Адилеттүү падышанын журту кандай экен?
 2. Каардуу падышанын эли эмне үчүн дайыма коркууда жашайт деп ойлойсун?
 3. Адилеттүү падышанын Мекен жөнүндөгү айткан сөздөрүн түшүндүнбү?

ЖАКШЫ ТИЛЕК

(Аңгеме)

Дасторкон четинде атасы, апасы, кызы Мээrim, уулдары Эламан, Элдос тамактанып отурушкан. Эламан бүгүн «Адеп» сабагында мугалим эжейи «Ар бир ысымдын мааниси бар» деген темада сабак өтүп, ар биригинин аттарын ким, эмне максат менен койгонун, анын мааниси эмнени түшүндүрөрүн билип келгиле деп тапшырма бергенин айтты.

Анан:

– Менин ысымымды ким койгон? Түшүндүрүп бериниздерчи, – деп суранды.

Анда атасы:

– Сенин атынды элдин амандыгын, эсендигин, тынчтыгын тилеп улуу эжең Эламан деп койгон, – деп түшүндүрдү.

Апасы кошумчалады:

– Ал эми Элдостун атын элибиз достукта, ынтымактыкта, биримдикте жашасын деген ниетте койгонбuz.

Буларды уккан Мээрим:

– Менин ысымым жөнүндө да айтыңыздарчы,
– деди шаштыра.

– Сенин болсо, ата-энесине, бир туугандарына, элине мээримдүү, боорукер, жароокер кыз болсун, анан элибиз да бири-бирине мээракыбеттүү болушун тилеп, Мээрим деп койгонбуз, – деди атасы эрке кызынын башынан сылап, үчөө төң абдан кызыгүү менен муюп угуп отурганына ыраазы боло апасы дагы буларды кошумчалады:

– Демек, элибиз аман болуп, достук, ынтымакта жашап, бири-бирине мээримдүү болсо, анда баарыбыздын келечегибиз кен, бактылуу, ырыстуу болуп жашайбыз.

Анда Элдос:

– Апа, сиз эми бизге кичинекей бөбөктөрдү алып келсөңиз, анда аларга Бакыт, Үрүс деген аттарды коёлу ээ, макулбу? – деди жадырай.



1. Аңгеме жактыбы? Ата-энеси балдарына кандай тилектер менен ат коюшуптур?
2. Өз ысымындын маанисин билесинби?

МЕКЕН – ЭНЕ

Мекен десе – эне түшөт эсиңе,
Энесинен жакын жок го балага.
Эне десе – Мекен түшөт эсиңе,
Мекен үчүн кимдер болбойт садага.

Мекен – эне! Эне – Мекен! Силерди
Көкөлөтүп көтөрөбүз түбөлүк.
Асыраган, алпештеген, куунаткан,
Силерсинар – керек әмес күбөлүк!

А. Токомбаев



Ат арытмак арзан,
Журт арытмак кымбат.

«МЕНИН АЛТЫНЫМ»

(Аңгеме)

– Алтыным, менин алтын кызыым, – деди Сабира эже кызын эркелетип. Айзат апасына ансайын жадырап карай:

– Апа, сиз мени неге алтыным дей бересиз? – деп сурады кызы.

– Сен мен үчүн алтындай баалуусун, кымбатымсың. Мен сени абдан жакшы көрөм. Ошон үчүн «алтыным» деп эркелетем, – деди апасы сүйкүмдүү кызынын жыпар жыттуу чачынан сүйүп.

Эне-бала көпкө дейре эзилишип сүйлөшүп отурушту. Бир кезде сырттан топ балдар-кыздардын добушу угулду. Айзат апасынын бетинен «чоп» эткизе өптү да, ойномокко чыгып кетти. Бир топтон кийин оюндуң кызығы тарап, Айзат үйүнө кайтты. Атасы менен апасынын күнкүлдөшкөнүн, апасынын нааразылана сүйлөнүп жатканына кулагы чалып, босого жетип, тык токтой калды. Эми апасынын сөзү даана угулду.

— Мына үйлөнгөнүбүзгө быйыл толук беш жыл болду. Сиз мага эч кайсы майрамда көзгө көрүнөрлүк белек алып берген жоксуз. Башка аялдардын күйөөсү майрам сайын сонун белектерди беришет. А менин алиге дейре же колумда, же кулагымда алтыным жок...

Алардын белек тууралуу сүйлөшүп, апасынын таарынып сүйлөнүп жатканына кичинекей Айзат кайдан түшүнсүн. Ал болгону апасынын «менин алтыным алиге дейре жок» деген сөзүн гана балалык баёо сезими менен түшүндү да, өзүнүн көпкө ойнот жүрүп алганына, апасын күттүргөнүнө ичтен өкүндү.

Анан кайра улактай так түйүлүп секирип келип, атасы менен апасынын мандайына тура калып:

— Апаке, мынакей, мен келдим. Алтыным алиге дейре жок деп күттүңүзбү мени? Мына сиздин алтыныңыз, сиздин алтын кызының келди, — деп такылдай сүйлөп. Эрке кызынын күтүүсүздөн келе калып айткан бул сөзүнөн атасы менен апасы эмелеки талаш-тартыштары чеки экенин

түшүнүшүп, бири-бирин жадырай карап, экөө тен «алтын кызын» алмак-салмак кучактарына бек кысып, жүзүнөн сүйүштү.

Чын эле, бул жашоодо ата-энэ үчүн баладан өткөн бакыт, андан ашкан байлык, баа жеткис белек жок да... Ошондуктан адамдар бири-бири менен таанышканда, өз ара баарлашканда «канча малың же алтының бар?» деп сурабайт. «Канча балаң бар?» деп сурайт эмеспи...

- 
1. Сени үйүндөгүлөр кандай эркелетишет?
 2. Аларды жакшы көрөсүңбү?
 3. Ата-энен сени менен сыймыктангандай бол.

ҚЫРЫЛДАК МЕНЕН ҮРҮЛДАК

Суук тийгизип алдымбы,
Тамагым калды қырылдал.
Үлкөн иттин алдында,
Актөш да турду ырылдал.
Ага үрө албады,
Барган менен жакындал.
Актөштүн да тамагы,
Калды бекен қырылдал.
Үңүмдөн кетти қырылдак.
Актөш да ичсе ысытып,
Жүрбөс бекен ырылдал.

Мекембай Омор уулу, казак балдар акыны



Чын эле ушундайбы? Үрдү жаттап ал.



КӨЗ АЙНЕК

Иштүү киши чоң энем,
Эмнө кылса шай кылат.
Туш кийизин, шырдагын,
Көрсөң көзүң тайгылат.

Баштагыдай бу күндө,
Калды ийнени саялбай.
Секин шилтеп аягын,
Басчу болду аярлай.

Баратса да каякка,
Көз айнегин калтырбайт.
Айнегинин алкагы,
Алтынга окшоп жалтылдайт.

Мен бир жолу турдум да,
Кызыгат деп несине.
Чоң энемдин айнегин,
Тага койдум көзүмө.

Китептеги тамгалар,
Жөргөмүштөй тарбайды.
Караңгылап көздөрүм,
Башым кошо айланды.

Мен ойлодум: «Чынында,
Бул көз айнек бузулган.
Байкуш менин чоң энем,
Көрбөгөнү ушундан».

Т. Самудинов

АРТЕЗИАН КУДУГУ ДЕГЕН ЭМНЕ?

Жер асты суулары артезиан кудугунан атылып чыгат. Анын аты Франциянын тұндүгүндөгү Артуа деген жайдын аты менен байланыштуу. Ал жерде мындан 800 жыл мурда биринчи жолу кудук казылган эле.

Артезиан кудуктары пайда болушу үчүн белгилүү шарт талап этилет. Ал үчүн, эң биринчи, сууну өткөрбөй турған тоо тектери эки катмардан турушу керек. Мындаидай катмардын каеринендир жер бетине чыккан жай болушу зарыл. Себеби, ал жамғыр жана кар сууларын шимирип алышы, ошол аркылуу суу ылдыйга,

сүү өткөрбөй турган катмарлардын ортосуна жыйналышы керек.

Күчтүү басым астында сүү бир күн келип, аны адамзат бошотпосо, камалып жата берет. Сүүнүн жогору бөлүгүндөгү катуу катмар бир нече сантиметр чондукта тешилип, бекилип турган сүү чоң күч менен жер бетине атылып чыгат.

Байыркы египеттиктер жана кытайлыктар да артезиан кудуктарын казышкан. Байыркы замандарда Европадагы кээ бир кудуктар алты-сөгиз жылда казылган. Заманбап техника болсо оңой эле аны казып чыгат.

Түштүк Дакотанын Эжмонта катмарында 915 метрлик артезиан кудугу ар күнү, болжол менен, 4 миллион литр сүү берет. Мынданай терендиктен Жер бетине чыга турган суунун температурасы Цельсий шкаласы боюнча 37 градусту түзөт. Ушул катмардагы башка бир кудуктан андан да ысык сүү чыгат.

(«Балдар энциклопедиясынан»)



1. Үйүнөрдө крандан сүү чыгабы?
2. Айылныңарда булактар барбы?
3. Ысык сүү чыга турган булактарды билесинбى?

КАРКЫРАЛАР

Каркыралар асманда,
Тизилишип саптарга.
Учуп бара жатышат,
Улам жылуу жактарга.

Желе тартып алышат,
Бирдей канат кагышат.
Жайлуу кооз жерлерден
Жаңы достор табышат.

Б. Асаналиев



Жер азыгы – суу.

Дыйканга жер – казына.

Жалгыз дарак токой болбайт.

Көптөн көп акыл чыгат.

Бөлүм боюнча суроолор жана тапшырмалар

1. Мекен-Эне дегенде эмнени түшүнөсүн?
2. Артезиан кудугу деген эмне?
3. Мекен жөнүндө макалдардан айтып бер.
4. Төмөнкү суроолордун жообун таап, чакмактарды толтурсан, тигинен дагы бир ыйык сөздү окуй-сун.

1. Алтын түстүү мөмө.
2. Сүйлөмдү толукта. Бир жылда төрт ... бар. 3. Да-рактар көп эгилген жер. 4. Ата журт, Ата-.... 5. Билим булагы. 6. Жашоонун була-гы. 7. Өлкөбүздүн борбору. 8. Конгууроо чалынса эмне башталат? 9. Эң ыйык азык.

1	Ө			
2	М			
3	Б			
4	М			
5	К			
6	С			
7	Т			
8	С			
9	Н			

АЛТЫН КҮЗ



КҮЗ

Жай мезгили өткөн соң, күз айлары башталат. Күз мезгилінде әртели-кеч салқын шамал сого баштайт. Күндүн ысығы кайтат. Күн кыскарып, түн узарат. Бак-дарактардын, өсүмдүктөрдүн жалбырактары саргаят.

Дыйкандар жазында эгип, жайлата багып өстүргөн әгиндерин, түшүмүн жыйнашат. Пахта терилип, кызылча, картошка казылат. Малга ко-роо-сарайлар салынып, тоют камдалат.

НАН

Сары талаанын түзүндө,
Буудай бышат күзүндө.
Жер ширеси – данында,
Күн иреңи – жүзүндө.

Ал буудайга эгедер,
Баба Дыйкан дегендер.
Ардакташат аларды,
Ак нанынан жегендер.



Бул дүйнөдө Жер улук,
Жерди иштеткен Эл улук.
Элин баккан нан менен,
Баба Дыйкан Эр улук.

К. Жуманазаров



ЖЕР БАЙЛЫГЫ – ЭЛ БАЙЛЫГЫ

Биздин жер ар түрдүү жаратылыш байлыкта-рына мол. Өзбекстандын аймагында аскасы асман тиреген тоолор, бейиш сындуу өрөөндөр, жемишке жыш мөмөлүү бактар бар. Журтубуздун жүздөгөн гектар жерлерин ээлеп жаткан токойлор коруктар катары дүйнөгө белгилүү. Анда жаңгак, өрүк, алма, алча сыйктуу мөмө берүүчү өсүмдүктөр көп.

Автомобиль жана темир жолдордун, суу сактагычтардын, каналдардын жәэктеринде отургузулган бак-дарактар дүпүйүп, көздүн жоосун алат. Бак-даракты, өзгөчө жемиш бактарын өстүрүү жана коргоо элибиздин ыйык милдети болуп калды.

ЭСЕП ЖАГЫ СИЛЕРДЕ

Аюу, өрдөк, чилге,
Арстан, коён, пилге,
Кыркаякка, куланга,
Кучкач, мышык, жыланга,
Каракунас, тунжурга,
Бөкөн, бүркүт, булгунга,
Айры куйрук, сазанга,
Чегиртке, бирказанга,
Кескелдирик, доңузга,
Бака, суур, конузга,
Карга, кузгун, төөгө,
Жарганатка, чөөгө,
Кирпи белек арнаптыр,
Чоң жоолукка байлаптыр.
Бүт бут кийим караса,
Чыр чықпасын киерде,
Эсеп жагы симерде.

Т. Самудинов



1. Эсебин таптыңарбы?
2. Мында санап өтүлгөндөрдүн кайсылары жаныбар, канаттуу жана күрт-кумурскаларга таандык?
3. Билбөгенинді улуулардан сура.

БАНАН ДАРАГЫ КАНДАЙ ӨСӨТ?

Негизинен банан дарак эмес. Анын жерден өсүп чыга турған сабагында жыгач болбойт. Сабак бири-бирине жакын жана биринин ичи-



нен экинчиси өсүп чыга турган жалбырактардан турат. Дарактын жогорусунда жайгашкан жалбырактардын жайылып кетиши негизинде банан пальма дарагына окшоп калат.

Банандын кабығы (кабығы өсүмдүктүн астынан үзүп алынат) 30 сантиметрге чейинки чункурга көчөт түрүндө отургузулат. Чункурлар бир-биринен 3–5 метр алыстыкта жайгашкан болот. Ар бир кабығы бир же бир канча бутак же картошканықына окшош «көзгө» әэ болушу керек. Арадан 3–4 жума өткөндөн кийин алардан жаңы бүчүр өнүп чыгат. Эн күчтүүсү гана даракка айланат. Ар бир өнүп чыккан бүчүрдө тамыр пайда болот жана андан жаңы өсүмдүктөр өсүп чыгат.

Банан дарагы өтө талапкер. Аны жакшылап өстүрүү керек. Эгер жамгыр аз жааса, ага тез-тез суу куюп туруу зарыл. Анын айланасындағы топурак жакшылап жумшартылат. Көчөт отургузулгандан кийин 9–10 ай өтүп, гүлгө кирет. Гүл узун кабыкта өсөт, жогоруга карап өсө баштайт. Гүлү ылдыйга карап өссө, банандар анын кабығында түйүлөт. Банандар ылдыйга карап өсөт. Эми эле гүл кабығында түйүлгөн банандар ылдыйга караган болот, бирок чоңойгон сайын жогоруга карай баштайт.

Банандарды бышпай туруп, жашыл абалында терип алуу керек. Аларды үзүп алган замат жесе да болот, бирок даракта бышышына жол койбоо керек. Даракта саргайып бышкан банан өзүнүн даамын жоготот.



1. Сага банан жагабы?
2. Анын кандай пайдалуу жактары бар?
3. Башка тропикалык өсүмдүктөр жөнүндө айтып бер.

ЧӨПТӨН ӨРГӨН УЙКАШТАР

Чекенде, каакым, күш конбос,
Сейдене, зире, сарындыз.
Кой тикен, жалбыз, балтыркан,
Ит уйгак, чай чөп, карындыз.

Гүлкайыр, чалкан, топчу баш,
Чачырак даргын, ит мурун.
Самын чөп, эрмөн, каз тандай,
Чеге гүл, ашкөк, кырк муун.

Кымыздык, текей, миң жашар,
Шыралжын, согон, ат кулак.
Тенге гүл, чырмоок, көк базин,
Кийик от, күрмөк, ак шыбак.


T. Самудинов



1. Ыр жактыбы?
2. Ырда санап өтүлгөн чөптөрдөн кайсы бирлери сен жашаган жерде өсөт?
3. Дары чөптөр жөнүндө айтып бер.
4. Табият таануу сабагында өзүңөрдө өскөн чөптөр жөнүндө сүйлөшкүлө.

КАРТОШКА АЛГАЧ КАЕРДЕ ПАЙДА БОЛГОН?

Картошка Россияга XVIII кылымдын баштарында алып келинген. Орус падышасы Голландияда жүргөндө картошкадан даярдалган тамакты жеп көрөт, жағып калгандан соң аны өстүрүү үчүн бир кап картошканы өз журтуна жөнөтөт.



Картошка жаңы жерге тез үйрөнүп кетет, бирок анын көбөйүшүнө орус дыйкандарынын бул өсүмдүктөн коркушу тоскоолдук кылат. Айтымдарына караганда, мындан кабар тапкан падыша аны өстүрүү үчүн бир айла иштетет. Ал талааларга картошка эктирип, алардын айланасына куралданган кароолчуларды жиберет. Аскерлер талааны күнү бою кайтарып, түнкүсүн уктаганы кетишет. Жакын жерде жашоочу дыйкандар картошканы уурдашып, эгин талаасына эгип өстүрүшөт.

Алгач картошкадан ууланган кишилер да болгон, себеби анын касиетин билбegen адамдар бышыrbай эле жешкен. Бышпаган картошканы жеш мүмкүн эмес. Картошканын бутактары да гүлдөгөндөн кийин быша турган кичинекей помидордо окшош мөмө берет.

Францияда (картошканын бардык касиеттери адамдарга белгилүү болбостон) асылзаадалар

арасында костюмдардын жакаларына картошканын гүлүн тигип жүрүү мода болгон.

Картошка Россияда абдан тез тараалды, талаа эгиндери аз болгондуктан адамдарды ачкачылыктан сактап калган. Ошондуктан да ал экинчи нан деген наам алган.

Картошканын тоюмдуу касиети немис тилинде «крафт тойфель» (дөө күчү) сөзү бирикмесинде өзүнүн накта маанисин тапкан.

«Укмуштар китебинен»



1. Картошкадан кандай тамактарды жасаса болот? Санап бер.
2. Аны эгүү, өстүрүү, тамакка пайдалануу боюнча эмнелерди билесинى?
3. Голландияда картошкага айкел тургузулганын билесинىбى?

КҮЗ

Жашыл, сары туш-тарап,
Көргөндүн көзү суктанат.
Тоодой саман үйүлүп,
Чүй боору эгин жыттанат.

Көркөм күздө тал-терек,
Шуудурап желге эркелеп.
Заңкайган мектеп алыстан,
Тургансыйт балдар келсе деп.

Алма, өрүк жерде чачылып,
Кызылча кантка казылып.
Отун-суу камдап кишилер
Жылдагыдай ашыгып.

Р. Шукурбеков

КҮН САЛЫП ЖИБЕРЕЙИНБИ, АТА?

Салам ата!
Эч ким сизди,
Мендей болуп сагынбас.
Кошунанын көк эчкиси,
Сүзөнөөк экен, тил албас.
Апам саап, бышырган сүт,
Көөп жатат казанда.
А чоң энем чарпаяда,
Көрпө тигет азандан.
Нан жабууга жетишерлик,
Гозопая, отун бар.
Армиядан кызмат бүтүп,
Келип калды Оторбай.
Жүзүмдөрдү көмүп койдук,
Күз келердин алдында.
Балдар кечээ айтып калды,
Суук экен деп Москва.
Учкум келет сен тарапка,
Күмүш кулак атымда.
Күндү кошуп салып ием,
Мен келерки катымда...

Т. Адашбаев

Бөлүм боюнча суроо жана тапшырмалар:

1. Үір жактыбы?
2. Балдар атасына эмнелерди жазды?
3. Күндү катка салса болобу?
4. Эмне үчүн катына Күндү салмакчы болгонун түшүндүрүп бер.
5. Күз кандай мезгил?
6. Анда кандай өзгөрүүлөр болот?
7. Күзүндө кандай жумуштар аткарылат?
8. Бул бөлүмдөгү кайсы чыгарма же ың сага жакты?
9. Табышмактын жандырмагын тап.



Өзү кызыл, өзү кызык,
Боорунда бар жалгыз сызык,
Берекелүү балбан колдор,
Күз айында алат сузуп.

(Б.....)

БАБАЛАРДАН КАЛГАН СӨЗ

БАБАБЫЗ АМИР ТЕМУР

Тарыхта ар бир инсандын өзүнүн орду жана ролу бар. Аны эч качан өчүрүп болбайт. Тоскоолдуктар канчалық күчтүү болбосун, алардын кайратына чыдай алышпайт.

Алар элибиздин улук перзенттери, мурасыбыз, акыл-ой байлыгыбыздын бермети болуп эсептелет.

Таалайлуу Амир Темур мына ушундай улук шаңдуулардын бири. Ал жөнүндө чет элде түрдүү тилдерде абдан көп китептер жаратылган жана азыркы күндө тез-тез басып чыгарылууда.



ДАРХАН КЕМПИР

Жомокто айтылышынча, жаш Амир Темур бийлик үчүн күрөшүп жүргөн кездеринде Дархан айылында бир канча жолу конок болгон, душмандарынан жашырынып жан сактаган.

Күндөрдүн биринде жаш Амир Темур өзүнүн аз сандуу аскерлери менен Шахрисабзга чабуул кылышып женилет жана качып, ошол айланадагы

бир айылга кирип барат. Караса, көчөдө бир кемпир атала бышырып жаткан экен.

Чабуулдан чарчап ач калган жигит, кемпирдин тамак беришин сурайт, бир кашық алып оозуна салат. Аталанын ысыгынан оозу күйөт, аны көргөн кемпир:

– Шашкалактығың Амир Темурга окшойт экен, – дейт.

– Амир Төмур эмнеге шашкалактық кылыштыр? – деп сурайт жаш жигит.

– Ал заматта Шахрисабз бектигине ээ болмокчу болду жана женилип калды. Эгерде ал чакан-чакан айылдарды ээлеп барганда, Шахрисабзды басып алган болот эле, – дейт кемпир.

Ошондон кийин бабабыз аны менен эне-бала тутунуптур. Келечекте айыл кемпирдин аты менен Дархан деп атала башталган. Ушул окуянын өзү да бабабыз чындыкты сүйгөнүнөн, көңүлүнүн кенендигинен бир белги го.

-  1. Бабабыз Амир Темур жөнүндө эмнелерди билип алдың?
- 2. Дархан кемпир айылы жөнүндөгү жомокту сүйлөп бер.
- 3. Эмнө үчүн айыл Дархан аталаштыр?

НАНДЫН ЖЫТЫ

I

Хираттын султаны Хусайн Байкара: «Дүйнөдөгү эң жакшы жытты келтиргиле!» – деп калыптыр. Анда бир топ гүлдөрдү келтиришиптир, султан

«Жок!», дептир. Жер жүзүндөгү бардык жыпар жыттуу нерсelerди алып келишиптири, султан болсо: «Менин айтканым бул да эмес», деп туруп алыштыр, андан кийин:

— Үч күн мөөнөт ичинде тапсаңар таптыңар, болбосо баарыңарды жазалаймын, — дептир. Вазирлер эмне кылаарын биле албай, ойлонушуп баштары катыптыр, акырында Алишер Навайинин алдына барышыптыр.

Досунун көңүлү кандай жытты каалаганын биле албай Навайинин да башы катыптыр. Ал бир дыйкан бабадан кенеш сураптыр.

— Жаңы жабылган нандан алып барғылачы, маркум атам дүйнөдө эң даамдуу жана жагымдуу жыт — мыкты жерден алынган буудайдын унунан жабылган дандыр нан, эч кайсы жыт ага жете албайт, дээр эле, — деп кенеш бериптири баба дыйкан.

II

Навай кубанып, дыйкандын айтканын кылышып, бир себет нан жаптырыптыр да, сарайга жетип барыштыр. Бир заматта сарайга жагымдуу жыт тарап, бардык адамдардын көңүлү көтөрүлүптур.

— Үракмат, досум, — дептир Хусайн Байкара нандарды көрүп. — Көңүлүм жаңы жабылган нандын жытын күсөгөн экен, таап келипсинц. Дүйнөдө жаңы жабылган нандын жытынан өтө турган нерсе жок...

— Султаным, ыракматты мага эмес, дыйкан бабага айтыңыз, көңүлүнүздөгү каалоону ошол киши тапты, — деп жооп бериптири Навай.

Хусайн Байкара дыйканга баш-аяк сарпа берүүнү буюруптур.

М. Мурадов



1. Алишер Навай жөнүндө эмнелерди билесин?
2. Эмне үчүн вазирлер Навайге кайрылышты?
3. Навай кимден жардам сурады?
4. Аңгемеден Хусайн Байкаранын кубангандан айткан сөздөрүн таап оку.

АЛИШЕР МЕНЕН БУЛБУЛ

Өткөн заманда Гиясиддин кичине деген кишинин Алишер аттуу уулу болгон экен. Ал жаштыгынан тырышчаак болуп чоңоюптур. Тогуз жашка толгондо болсо ырлар жаза баштаптыр.

Адамдар анын жазган ырларын күнт коюп уга турган болушуптур. Бирок бала өзүнө али жашырын ат (псевдоним) тандабаган эле.

Алишер бир күнү жаңы ыр жазыптыр да, аны бакка барып бийик үн менен окуй баштаптыр. Ошол убакта бактагы гүлдүн бутагында отурган булбул Алишердин үнүн угуп калыптыр.

Жаш акындын жылаажын үнүндөй сонун, таң шамалындай жумшак, назик үнү булбулду өзүнө тартыптыр. Күш бат эле анын желкесине конуп:

— Эй, назик, жагымдуу үндүү акын, сен окуган ыр булбулдардын эрте таңдагы мукам үнүнөн

да жагымдуу экен. Атыңды билсем болобу? – дептир.

– Алишер! – деп жооп бериптири бала.

– Билдим, билдим, жаңы чыккан акын сен экенсин да. Эми өзүңө жага турган жашырын ат тандап ал, – дептир.

Алишерге булбулдун мукам үн же «наво» деген сөзү жагыптыр. Ошондон кийин жазган казалдарынын астына «Навай» деп жаза турган болуптур.



1. Сен окуган жомок ким жөнүндө жазылган?
2. Алишердин жаштыгы жөнүндө сүйлөп бер.
3. Жомоктогу күштүн сөздөрүн таап, көркөм окуп бер.



Эки суу бар,
Бирине бири кошулбайт.

(зөк)

Сөөгү жок, эти бар,
Сүйлөгөн сөзү бар.

(иңЦ)

Төрт буттуу
Төөдөн күчтүү.

(иңЦ)

Асты такта,
Үстү такта,
Ортосунда бышкан алча.

(Мөнчев)

Адам кирсе ачылат,
Сыртка чыкса жабылат.

(күтө)

Сууга чөкпөйт,
Суук да өтпөйт.
Коё берсе учат,
Карматпай сызат.

(деңгээ)



Акыл – тозбос тон, билим – түгөнбөс кен.

Күч кетет, билим кетпейт.

Өзүң билбесен, билгенден ук.

Баатыр кол баштайт, чечен жол баштайт.

Ийнө көзүнөн сыннат, адам сөзүнөн сыннат.

Билбегендин билеги оорубайт.

Тоону, ташты сел бузат,
Адамзатты сөз бузат.

Кен асылы жерде,
Сөз акылы элде.

Макалдарды жаттап ал жана өзүң да макал таап келип, класста мелдешкиле.

БАЛДАРГА НАСЫЯТ

(Айрым кыскартуулар менен)

Ырысқыңы бекерге
Төкпөгүлө, балдар ай,
Акарат кылышп бирөөнү
Сөкпөгүлө, балдар ай.

Эс токтотуп бир ишти
Аңдагыла, балдар ай.
Көңүлү жакын теңтүштү
Жандагыла, балдар ай.

Милдетинди ар дайым
Эстегиле, балдар ай.
Оруннатпай ишинди
Кетпегиле, балдар ай.

Б. Алыкулов



1. Насыят эмне жөнүндө экен?
2. Сага жаккан болсо, бир эки куплет жаттап көр.



Акылдын желеги – билим.

Билимден артық байлык жок.

Дарак тамыры менен күчтүү,
Адам – достору менен.

Чын сүйлөгөн жетет ниетке,
Калп сүйлөгөн калат уятка.

КАЛПТАР

Улак чымын

Бир адам бир ак бараң сатып алып,
Бир жайлоонун башына чыккан экен.
Бир топ чымын уктап жаткан экен.
Бириндеп жүрүп бириң аткан экен.
Урап кетти урандынын башынан,
Кырк карагай, он арча кулап кетти.
Барса, чымындын үлкөсү әмес, улагы экен,
Куп семирген убагы экен.
Отуз уулу кырк өгүз айдал алды,
Терисин сыйрып, эки өгүзгө арта алды.
Отуз сегиз өгүзгө этин артты, үйгө барды,
Отуз сабы, кырк көнөк кесип алды,
Отуз уулу чокойго ултан алды.
Жана ошондон ашканы –
Бир түндүк, бир жабдуудай артып калды.
Жана бир кемпир убак-чүйөк майын жыйып,
Алты каптын оозун бууп алды.



1. Чын эле ушундай болобу?
2. Бир чымындын эти отуз сегиз өгүзгө жүк болобу же бул калппы?

3. Кана өзүңөр да ушундай калптан айтып бергилечи.
4. Үйдөн бир окуяны камтыған калп токуп келгиле.

ЭНЕ ТИЛЕГИ

Апакайым, кичинем,
Ар кыялыш түшүнөм.
Бата тилейт апакен,
Бакыт каалап ичинен...
Сүймөнчүгүм, периштем,
Сүрдүкпөгүн өрүштөн.
Акыйкатты көздөгөн,
Акылдуу бол келишкен.

Сергек тосуп таң алдын,
Сезимтал бол, каралдым.
Эне-атаңдын багына,
Эстүү болуп жаралгын.

Келечекке терең бол,
Кемибеген кенен бол.
Басаар жолдо чарчабай,
Бардыгына кенен бол!

Г. Шакирова



Ырды жаттап ал.

АДАМДЫН ПЕЙИЛИ

Кичинекей кыштакта бир абышка-кемпир жашау. Абышка дайым токойdon отун алып, сатып, акча тапчу. Андан башка кылар иши жок эле. Кемпир болсо абышкасы таап келген биртке акчаны алып базарга барчу да, күнүгө жей турган нан, май, кант, чай ала турган. Ошону менен алар күн көрүшчү.

Абышканын күндө алган отуну ошого жетчү. Көп кылышп отун алганга кудурети да жетчү эмес.

Токайдо майда отун деле калбай бараткан. Чоң-чоң карагай-арчаларды кыюуга кайдан күчү жетсін. Өзү да картайып баратса...

Ошентип жүргөн кыштын бир күнүндө анын отун аларга алы келбей калды. Эми күнүнүн бүткөнү го. Айласы куруган абышка балтасын алып, жибин курчанып, отунга жөнөй турган болду.

— Балтам мокоп калыптыр, байбиче. Чоң отунга өтө турган эмес, — деди бөкчөйгөн калыбында.

Кемпир эптеп-септеп курчутумуш болуп, балтаны белинө курчап берип, отунга узатты абышкасын.

Абышка токойго келип, майда отун таппады. Таппады да бир арчага келди.

«Ушуну кыйсам жазга чейин отун болор», деп ойлоду да, балтасын бар күчү менен өйдө көтөрүп, шилтей турган болду. Ошондо баяғы арчага адамча тил бүтүп:

— О, ак ниет абышка, сен мени кыйба, — дөп мээримдүү сүйлөдү.

Абышка арчага таңкала карап, жерге отурду. Алсыз дем алып, чекесинен терин сүрттү.

«Сени кыйбасам, күндүн суугунда кемпириим экөөбүз кантебиз. Үйдө жээрге бир сындырым наныбыз калбады... Отун сатып жан баккан бир бечарамын да», дөп ичинде сүйлөп жатты.

— Мен сенин абалыңды түшүнөм. Андан көрө, менин бутагымды карачы. Бутагымда кичинекей баштык илинип турат. Колуңа алсан, ичинде алтын тыйындар бар. Алгын да ыраазы бол, ак ниет абышка...

Абышка элеңдеп өйдө турду. Ырас эле, өзүнө карап ийилип турган бутакта кичинекей баштык илинип туруптур. Алып, ичин караса, алтын тыйындар!

Абышка арчага үч ийилип таазим этти да, алтын тыйындарды алып үйүнө келди.

Болгон окуяны кемпирине айтты эле, кемпирى сүйүнүп, базарга барып оокат алып келди. Экөө бир канча күнгө жыргап жатты.

Чын эле, баягы арча берген алтын акча жазга чейин эмес, үнөмдөп жашаса, бир канча жыл бою түгөнө турган эмес. Кыштын аяздуу шамалы шыкаалаган үйүнүн тешиктерин бүтөштү, жылуу кийимдерди сатып алышты, жазга жетерлик оокатты да кенен камдап алышты. Эми буларга мындан башка эч нерсенин кереги жок.

Ошентсе да, жылуу үйдө бардар оокатка туйтуна түшкөн абышка бир күнү кемпирине мындай деди:

– Кемпирим, сен бүгүн балтаны мурдагыдан да мыктылап курчут. Мен баягы арчага барайын да, мындан да көп алтын акчаларынан алып келейин. Тиги Тентимиш байдан кембизби. Биз деле бай болуп, малай жумшап, керилип жаталы да. Кандай дейсің?

Бүгүн абышка баягы бечара немеге окшош эмес болчу. Көрсө, ушинтип, адам пейили бат эле өзгөрөт тура.

Чалынын бул сөзүнө кемпири сүйүнүп, балтасын мыктылап курчутту да, белине байлап берип, отунга узатты. Бүгүн ал эптер алып келер бир жагым отун эмес, бир кап алтын акчанын келишин күтүп кала берди.

Абышка токойду аралап, баягы арчага келди. Келди да, бүгүн андан көп алтын алууна ниет кылышп, колтугун кере көтөрүп, балтаны арчага чаба турган болду.

Ошондо арча баягыдай болуп адамча сүйлөдү.

– Абышка, мени кыйбагын, – деди ал.

– Кыйбаганда кантем. Үйдө отунум жок... Бир сыңдырым нан калбады... Кемпирим экөөбүз эптер өлбөстүн күнүн көрүп жатабыз да, – деди чал өлмөксөн үн чыгарып, бечаранын абалына келип.

– Жалган! – деди арча ачуусу келип. – Баягыда бечара кейпинде келгенинде аяган элем. Азыр сен ак ниетинц менен эмес, ач көз наадан-

га айланып, пейлиң бузулуп келдин. Эми сага эч нерсе бере албайм.

Абышка «Чаппагын!» деген арчанын сөзүнө көнбөй, курч балтасын өйдө көтөрдү... Ошондо арчанын баягы акча илинген бутагы чалдын мойнуна ороло түштү. Бутак чалдын мойнуна бекем оролуп муунта баштады. Бутак оролгондон ороло берди... Абышка турган ордуnda өлүп баратты. Муунгандан мууна берди, көздөрү чанагынан чыгып кетти. Анан ал ташка айланды. Арчанын бутагы ташты чырмап кала берди.

Арчанын бутагы оролгон ошол таш бүгүн да турат, дешет.

Адам пейлинен табат – деген ушу белем.



1. Чал биринчи жолу кандай максатта барган эле?
2. Акчалуу болгондон кийин алардын пейили кандай өзгөрдү?
3. Ниети бузулган чалды арча кандайча жазалады?

Бөлүм боюнча суроо жана тапшырмалар

1. Бөлүмдөгү кайсы ыр же аңгеме, жомок сага жакты?
2. Амир Темур бабабыз жөнүндө эмне билесин?
3. Алишер Навайи бабабыз өзүнүн «Навайи» деген атын кандайча тааптыр?
4. Улуу ата-бабаларыбыздын үлгүлүү өмүр жолдору жөнүндө классста талкуу уюштургула.

ӨЛКӨБҮЗДҮН ТАРЫХЫНАН

МӨӨР ЖАНА МЭЭР

(Аңгеме)

Ташкентте бой көтөргөн имараттардан бири – Амир Темур бабабыз жашаган доор жөнүндө аңгеме кыла турган Мамлекеттик музей болуп саналат.

... Адегенде, бул имараттын сырткы жағынан көрөлү. Ал байыркы Чыгыш архитектура салттарын эске салат. Имарат инженерликтин эң заманбап жетишкендиктери негизинде курулган. Анын бийиктиги 32 метр. Күмбөз бөлүгү



Самарканнадагы «Тилла кары» медресесинин күмбөзүнөн беш эсे чоң. Айланасы 54 метр. Дагы кичинекей бир күмбөзчө да бар. Ал нур жана үндүн тунуктугун камсыздайт. Имараттын ичин ого бетер көркөм көрсөтөт. Чебер усталар иштеген гүлдөргө алтын суусу жүргүзүлгөн.

...Эми андагы бөлмөлөр жөнүндө сөз кылабыз.

Мына чакан киноконцерт залы. Мунусу ки-тепканы. Үлдыйда – архив бөлмөсү. Жанында ремонттоочу устакана да бар.

Көргөзмө бөлмөлөрүндөгү экспонаттар улуу бабабыз жана ал кишинин урпактары жөнүндө баяндайт.

Маалым болгондой, Амир Темурдун, ошондой эле темурийлердин турмушуна тиешелүү маалыматтар, эстеликтер жер жүзүндөгү бардык элдерге тарап кеткен. Музейде алардын түп нускасы жана көчүрмөлөрү сакталат. Мингэ жакын экспонат өтмүшүбүздү терең үйрөнүп, келечекке ишенич менен кароого үндөйт.

Музейди айланып чыгып, жогору тепкичтерден бир-бир түшсөн, Амир Темурдун ат минип турган сымбаттуу эстелиги тушундан чыгат. Көркөм фонтандарда суу тамчылары күндүн күмүш нурлары менен куушуп ойнoit. Фонтандар токтобойт, кудум жашоонун түбөлүктүүлүгүнөн кабар берет. Бул фонтандын символикалык тарабы да бар. Аны көмүп, бүтүндөй жок кылууга аракет кылышты. Бирок ага эч кимдин күчү жетпеди.

Эгемендүүлүккө жетишкенден кийин жашоонун булагы – фонтан дагы да көз ачты. Булак ор-

гуп чыга берет, музейге келген ар бир адамдын жүрөгүндө журтка болгон мээримди мөөрлөй берет.

«Гунча» журналынан



1. Ташкент шаары жөнүндө әмне билесин?
2. Амир Темур бабабыздын музейине баргансыңбы же балким аны телевизордан көргөн чыгаарсын?
3. «Музейге бардык» деген темада аңгеме түзүүгө аракет кыл.

ШЕРЗАТТЫН «СЫРЫ»

(Аңгеме)

Хадича эже кичүү уулу Шахрухка:

– Агаң Шерзат бүгүн да мектепте калып кетти окшойт. Уйларды талаага алыш баруу керек. Θзүң жакшысың го. Багып келе койчу, – деди сурангандай.

– Уф-ф! – Шахрух баргысы келбей башын кашылай баштады. – Күндө эле мен алыш бара береминби? Билем, агам атайын мектептен кеч келип жатат, – деп бир аз чычалады.

Мурда Шерзат мектептен үйгө кеч калбай келчү. Эгерде Шахрух жакши көрүп «уйду бүгүн мен багып келейин», десе, ал көнбөй:

– Сен кичинесин, андан көрө сабагынды даярда, – дейт эле.

Эми болсо... Шахрух агасын мектептен кийин футбол ойноп келет деп ойлосо, кызық... анын чарчаганы, тердегени да сезилбейт эле.

Шерзаттын үйгө кеч кайтуу адатына апасы да таң калгандай болуп:

– Эмне минтип жатасың, уулум? – деп сураса, ал унчукпай эле:

– Жумуш чыгып калды, апа, – деди.

Бардык «сыр» анын туулган күнүндө ачылды.

Айылга жаңы көчүп келген Севара эже алардыкына конокко келди. Шерзатты сонун көйнөк менен куттуктады.

Мындан Хадича эже таңыркап:

– Ой десе, уулум ушундай урматка татыктуу болгудай эмне жумуш жасады, – деп күлдү.

– Эже, – деди бир убакта олуттуу болуп Севара эже сөз баштап. – Уулунуз алтын бала экен. Ар күнү мектептен чыгып уулумдун жанына келет. Балам Нишанбай майып болуп жатып калган. Шерзат ага эринбей бардык сабактарды үйрөтөт. Азыр уулум да Шерзаттай сабактарды жакшы билип калган. Уулунузга чоң ыракмат!

Севара эже өзүнүн сөзүнөн бир аз толкунда-нып көзүнө жаш келди.

Бул мактоолорду Шерзат да угуп, сөздү тамашага бурду.

– Көрдүңүзбү, апа, мен жаман бала эмесмин.

Улугбек Мустафа



1. Аңгеме сага жактыбы?
2. Сен да Шерзаттай башкаларга жардам берүүгө аракеттен.

АЙБАНАТТАР ПАРКЫНДА

Эчен түрдүү айбанат –
Айбанаттар паркында.
Алгач көргөн таң калат,
Айтор, баары бар мында.
Сурары анык кээ бирөө, –
Булар колго көнөбү?
Анда эмесе келгиле,
Чогуу-чарааны көрөлү!

Б. Асаналиев

ЖАШТАРДЫН ЧЫГАРМАЧЫЛЫК САРАЙЫ



Мамлекетибизде балдардын чыгармачылык иштерине чоң көңүл бурулууда. Ташкентте Жаштардын чыгармачылык сарайы бар. Ал 2008-жылды курулган.

Өлкөбүздө таланттуу балдар өтө көп. Алар сүрөтчүлүк, өнөрпозчулук, көркөм адабият, искусство жана башка багыттарда чыгармачылык кылышат.

Сарайда жаш жаратуучулардын чыгармаларынын көргөзмөлөрү уюштурулуп турулат. Бул жерде аларга керектүү көнештер да берилет.



1. Жаштардын чыгармачылык сарайы качан түзүлгөн э肯?
2. Мектепте түрдүү ийримдерге катышасыңбы?
3. Кол эмгеги сабагында жасаган ишиң жөнүндө айтып бер.

Накыл сөздөр

Жакшы менен дос болгон жамандардан кутулат.

Жакшылыктын жолунда кылышынган эмгек жерде калбайт.

Адептүү бала – ата-эненин өмүрүн узартат.

АМИР ТЕМУР ЖАНА КУМУРСКА

Бир күнү, душмандарынын каршысында кыйын абалда калган Сеистандын акими Малик Фахриддин Амир Темурдан жардам сурады.

– Мени күчтүү бир душман кыйноодо. Малмүлкүмдү талап, тыңчымды бузуп жатат. Эгерде сиздин жардамыңыз жана эрдигиңиздин көлөкөсүндө бул душмандардан кутулсам, сизге абдан көп байлык жана кымбат баалуу буюмдар берет элем. Өмүр бою бул жардамыңызды унұтпайт болчумун, – деп кайрылды Амир Темурга.

Темур досу жана кайын агасы Хусайн менен кеңешти. Анан экөөсү мингे жакын аскерди алып, жардамга келип, Сеистан акиминин душманын

жок кылышты. Бирок Малик Фахриддин аларга жардамга келбеди. Убадасында турбады. Темур менен Хусайн анын алдына кетишти. Бирок жолдо кокустан уюштурулган чабуулга жолукту. Бул чабуулда Темурдун оң колуна ок жаңылып жараланды. Бутуна да зыян жетти.

Амир Темур менен кумурска жөнүндөгү белгилүү аңгеме ал кыйын абалдагы калган күндөрдө болгон. Аңгеме мындайча:

Бир күнү Темур жараланган абалда дубалдарга жөлөнүп, азап чегип, чыдап отурган болчу. Бир колу менен буту иштебей калган, дүйнөнүн бардык иштерине кол шилтеп, үмүтсүз ойлорго берилген эле. Ошол учурда күчсүз, назик бир кумурская көзү түштү. Ага карап отурса, кумурска дубалга тырмыша баштады. Бирок бир аз туруп жогоруга чыга албай, ылдыйга түшүп кетти. Кумурска дагы дубалга тырмышты жана дагы жыгылып түштү. Дагы дубалга тырмышты, дагы жыгылды. Ал дагы дубалга жөрмөлөдү, акыры жогоруга чыгып алды. Темур кумурсканын абалын өзүнө окшотту да, дагы ишке киришүүгө аракет кылды. Улуу мамлекет куруу үмүтү менен аракет кыла баштады.

M. Аазам



1. Темурдун алдына Сеистандын акими кандай максат менен келди?
2. Темур ага жардам бердиби?
3. Кумурсканын аракетинен кандай жыйынтык чыгардың?

БААТЫРЛЫК

Ойлой келсек, турмушта,
Эрдиктердин түрү көп.
Жүрөктүүлүк, баатырдык,
Бардык иште билинет.

Жаңы гана жасалган,
Самолётто учебы...
Же, чокуга эң бийик,
Туу саябы, мисалы.

Же, өрттөнгөн бөлмөдөн,
Алып чыгып баланы.
Өзгөлөрдү сактайм деп,
Өзү кайтпай калабы...

Мындай иштер чынында,
Урмат-сыйга татырлык.
Эч ким аны талашпайт,
Нагыз эрдик, баатырлык.

T. Самудинов



1. Сен кандай ойлойсун, жакшы окуп, тартиптүү болуу да баатырлыкпыш?
2. Ырды жаттап ал.

КҮМҮШ КЫШ



АК КАР

Бир да тынбай күнү-түнү жаады кар,
Ак кийинди көркүтүү талаа, ак тамдар.
Чаналарын минишип,
Жадырап ойноп-кулұшүп,
Кол чапқылап кубанышты жаш балдар.



Бурганактап күн алыстап жаагын кар,
Канча түшсөң, ошончолук барың бар.
Кабак жазып айтып кеп,
Кар көп болсо, дан көп деп,
Уул тапкандай сүйүнүшөт дыйкандар.

Сулуу журттун шекериндей аппак кар,
Асыл жерге айтып бүткүс пайдаң бар.

Көрүнөт күчүң күзүндө,
Алтын дан жыйнайт түрүндө.
Тоодой-тоодой кызыл кырман түшүм ал.

А. Кыдыров



1. Кышында кандай оюндар ойнолот?
2. Кыш сага эмнеси менен жагат?
3. Ыр жактыбы?
4. Ырды жаттап ал.

БУЛБУЛ

(Украин эл жомогу)

Бир күнү пан (бай) бир булбулду кармап алды да, аны капаска камап койгусу келди. Анда булбул:

— Мени коё бер, мен сага бир жакшы кеңеш айтам. Балким, анын сага бир кезде кереги тиер, — деди.

Пан булбулду коё берүүгө убада берди.

— Пан, бириңчиден, кайрылып келбей турган ишке эч качан өкүнбөгүн! Экинчиден, дайыны жок айта берген сөзгө ишенбегин!

Пан бул кеңешти угуп, булбулду коё берди. Булбул жогору учуп чыгып:

— Ой, сен мени коё берип, өзүңө жаман кылдың. Менде кандай байлык-кенч бар экенин билбей калдың! Менин денемде баалуу жана

көп берметтер бар. Сен ошону алган болсон, укмуштай бай болот элең! – деди.

Муну угуп пан өкүндү да, кармап алам дегенсип, булбулду көздөй жотору секирди.

Анда булбул:

– Пан, сага айтылган кайран кеңеш! Сенин бир чети сараң, экинчи жагынан акмак экенинди мен түшүндүм. Биринчиден, кайрылып келбей турган ишке өкүндүң. Экинчиден, менин айткан калп сөзүмө ишендинц. Карабы, мен кандай кичинекеймин. Көп бермет менин кайсы жериме батмак эле?

Ушуну айтып булбул учуп кетиптири.



1. Булбулдун кеңештерин пан эмне үчүн кабыл алган жок?
2. Анын кеңештерин сен кандай түшүндүң?
3. Бул жомоктун кандай пайдасы бар деп ойлойсун?

КАР КИШИ

Жоктон чыр баштаган,
Жок мында шок бала.
Кар киши жасашып,
Каткырат топ бала.

Жүздөрү албырып,
Жүрөктөн от жана.
Жаратып кар тулпар,
Жадырайт топ бала.

Кар айтты балдарга:
«Кана эми, тараңар.
Оюн да чек менен,
Окууга караңар!»

Уркаш Мамбеталиев

АПЕНДИНИН ЖОРУКТАРЫНАН

Мугалим окуучуларды глобус менен тааныштырып жатып, анын тешилип калган жерин көрүп:

- Бул әмне болгон?! – деп чочуп кетсе, анда Апенди:
- Ал Төштүк түшүп кеткен жер тура, – дептири.

КАЛПТАР

Көзүмдү жумуп карасам,
Жай айында чаначан.
Ысық кумдун үстүндө,
Кайкып кетип баратам.

Аябай таң калдым да,
Колум тоссом жамғырга.
Дәбә болуп үйүлдү,
Бышкан нандар дандырга.

Көк сыйынын бетине,
Кагаз менен ыр жаздым.
Суудан жәэкке чыгарып,
Балыктарды жыргаттым.

Чапан кийип таштан,
Кур курчанып чачтан.
Урап кетти баркырап,
Тоо үстүнөн бассам.

ЛОГОГРИФ

Тамгаларын өзгөртсө,
Жаңы сөздөр жасалат.
Бул табышмак, бул оюн,
Логограф аталат.

Чулгап калат ак мамық,
Тоо-токойдун арасын.
«А» тамганы уласаң,
Көөнүн өңүн табасын.

(кар – кара)

Суусаганда жол жүрүп,
Сага тоодон кезигет.
«Б» тамгасын жоготсо,
Таштан ташка секирет.

(булак – улак)

Таңында эрте ойгонуп,
Тамак издең какылдайт.
«К» тамгасын өчүрсө,
Көктү тиреп закымдайт.

(тоок – тоо)

Эстеп көрчү, илгерки,
Чөп ташыган унааны.
«Ч» тамгасын алып кой,
Анда апаңдын куралы.

(чиине – ийнө)

Артып алсаң жонуңа,
Алыс жолдо мундурбайт.
Тамга уласаң башына,
Музоону тап жылдырбайт.

(азық – казық)

Эл ичине таанылган,
Ишмечини эмнө дейт?
Башына «Т» уласаң,
Койлор ансыз жем жебейт.

(уз – туз)

Кийип алсаң кышында,
Ыңгаар демин сезбейсинг.
Баш тамгасы жоголсо,
Эки жерде беш дейсинг.

(тон – он)

Таза сууга жуунуп,
Аарчынасың бетинди.
«С» тамганы алып кой,
Ээрчийт балдар өзүндү.

(сүлгү – үлгү)

Т. Самудинов



1. Логограф жактыбы?
2. Өзүң да ушундай сөздөрдөн мисал келтир.
3. Өзүңө жаккандарын жаттап ал.
4. Үйдөн логографке мисал таап кел.

КИЧИНЕКЕЙ ВИКТОРИНА

1. Кайсыл жерде кар эртерээк ээрийт: токайдобу же шаардабы? Эмне үчүн?
2. Кышында бут алдыбыздагы карлар эмне үчүн кычырайт?
3. Кышкы суукта үн эмне үчүн алыска угулат?

ТАТТУУ

Башка ой менен ишим жок,
Анткени өзүм «дурак»мын.
— Ооруп жатат тишим, — деп,
Бекер эле ыйлапмын.

Таттуудан го бат элө,
Апам шумдук баштады.
Бар таттууну койбостон,
Үкөккө салып таштады.

Реш досума барамын,
Канттарынан аламын.
Көчүп кетсе шаарга,
Анда эмне кыламын?

Мекембай Омор уулу, казак балдар акыны

ИЙГИЛИКТИН СЫРЫ

Улуу агамдын аты Жасурбек. Ал азыр Ферганада чек ара кошуундарында кызмат кылат. Жакында агамды телевизордан көрсөтүштү. Ага кызматтагы күжүрмөндүгү үчүн алкыш айтышыптыр. Атам, апам, иним жана карындашым болуп телевизордан агам кызмат кылган жерди көрдүк. Кошунабыз Жапар ата биздине кирип, атам менен апама: «Ушундай уулду тарбиялаганың үчүн сиперге ыракмат. Жасурбектин ийгилигинин сырьы сипер берген тарбияда», деди. Буларды көрүп, мен да ата-энемдин, агай-эжелердин берген таалым-тарбиясына татыктуу уул болууну самадым. Келечекте ким болсом да, эң оболу жакшы инсан, Мекеним үчүн кызмат кылган адис болуп жетишемин.



1. Жасурбек ага каерде кызмат өтөйт экен?
2. Аны телевизордо эмне үчүн көрсөтүшүптур?
3. Аңгемеден Жапар атанын сөзүн таап окууга жана класста аны талкуулагыла.
4. Бала өзүнө кандай жыйынтык чыгарды?

АРЧА

Каникул да башталды. Табиятты аппак кар каптады. Мустакиллик майданына абдан бийик жана көркөм арча орнотулду. Ата-энелери, эже-синдилири менен келген балдар арча төгөрөгинде кубанышып ойношту. Үрлар жаңырып турат. Алар Аяз ата жана Аяз кыз менен бийге түшүштү, ошондой эле ырлар айтышты.



Ал жерде ар түркүн оюндар уюштурулган. Бийчи, ырчылар тамашалар көрсөтүп, балдардын көңүлдөрүн көтөрүп жатышты. Цирк оюндары да бар. Мен Жаңы жыл майрамын жакшы көрөмүн.



1. Сенин мектебинде Жаңы жылга карата майрам өткөрүлдүбү?
2. «Өлкөбүздө кыш» деген темада чакан аңгеме түзүп кел. Мында ата-энең жардам берсин.

ЖАҢЫ ЖЫЛ


Бөлмөдө татына,
Жапжашыл балаты.
Ар түркүн оюнчук,
Жымыңдайт карачы.

Жаңы жыл келди деп,
Ырдайбыз шаңданып.
Бийлейбиз баарыбыз,
Ёлканы айланып.

Жаңы жыл оттору,
Каректе чагылат.
Ынтымак артылып,
Ыр-күлкү жаңырат.

А. Элебесова

ПАДЫША МЕНЕН КУЛТЕМИР



Илгери-илгери өзүн гана сүйгөн, өзүнөн башкага ишөнбей шектенип мамиле жасаган, каардуу, залим падыша болгон экен. Ошондой кыялышынан улам бир туугандарынан да, аялынан да, баласынан да шек санап, падышалык тагымды тартып алат деп, башка шарда жашоого зордоп, жер котортуп жиберет. Падышанын сарайында балыкка тил, темирге жан киргизген бир устасы бар экен. Бир күнү ал ошол устасын чакырат да: «Мага айтканды «кың» дебей аткарған, колунан баары келген кызматчы темир кул жасап бергин», – деп буюрат.

Уста макул болот да, тамак жасап, үй жыйнай турган, ооруса дары берип, айтканды «кың» дебей аткара турган Култемир-Роботту тез эле жасап бериптири. Ошондо өзүнө тамак жасап берген ашпозчуларынан да, дарыгеринен да, үй кызматкерлеринен да шек санап жүргөн падыша баарын куру-бекер жазалап, орго салдырат. Алардын ордуна устасы жасап берген Роботту үй кызматкерлеринин да, ашпозчусунун да, дарыгеринин да ордуна жумушка чегет.

Робот падышанын айтканын айткандай аткарып, жумшаган жагына басат экен. Сүйлөбөгөнү, кыйыктанбагандыгы, айткандан башканы жасабагандыгы падышага абдан жагат. Падыша болсо аны жумшап, эми менин шектенип, корко турган адамдарым жок, жыргап-куунап жашасам болот деп ойлойт. Бул темир кулдун бир жакшы жери – ишке жумшаса же бир нерсе сураса «Ооба» деген бир гана сөздү айтчу экен.

– Робот, кардым ачты. Тамак бересинбى? – дегенде, ал:

– Ооба, – дей турган.

Ооруп калса:

– Робот, ооруп калдым. Дары бересинбى? – десе, анда дагы:

– Ооба, – дечү экен токтолбой. Мунусу падышага ого бетер жакчу экен. Жылдар өтүп, падыша картаят. Жанында эч кимиси жок, жалгыз темир Робот калат. Робот дары берет. Дарыдан падыша айыкпай, оорусу күчөйт.

– Менин чекемди басып көрчү, – дейт падыша Роботко. Робот муздак темир колун падышанын чекесине коёт. Өлүктүн колундай болгон муздак темир кол чекесине тийгендө: «Өлүп калсам, жанымда ким болот» дөп ойлоп, падыша чочуп кетет.

– Мен эмне, ушунтип жатып өлөмбү? – дейт Роботко. Робот адатынча, баяғы билген жалғыз сөзүн кайталап:

– Ооба, – дейт.

Роботтун бул сөзү падышанын жинине тийип, каарданып аны эшикке кууп чыгат. Анан сарайында жалғыз жатып өлөт экенмин деп коркот да, өзүнүн бир кездеги сүйүп, жактырып алган аялын, бетинен сүйүп, жүрөгү элжиреп ойноткон балдарын эстейт. Бир үйдө чоңойгон бир туугандарын ойлойт. Көзүнөн жаш төгүп, өксүп ыйлайт. Эмне үчүн аларды жек көрүп, алыскы шаарга кууп жибергенин түшүнбөйт.

Анан жаткан төшөгүнөн араң турат да, сакчыларын чакырып, баяғы орго салдырган дарыгерин, ашпозчусун жана үй кызматчысын алдырат. Темир кул Роботко аны жасаган устасын кошуп, алардын ордуна зынданга салдырат.

– Менин анык душманым ушул экөө турбайбы? – дейт ошондо падыша. Дарыгеринен, ашпозчусунан, үй кызматчысынан кечирим сурап, кетирген катачылыктарын мойнуна алат.

Дарыгери бир кездеги сүйүктүү падышасынын абалын көрүп, жылуу мээрими менен кайрадан

дарылоого киришет. Жылуу сөзү менен анын ооруган көңүлүн көтөрүп, жакшылап сакайта баштайт. Ашпозчусу да ал сүйгөн таттуу тамактарын жасап берип, көңүлүн көтөрөт.

Падыша баары бир өзүнүн бир кездеги сүйүп алган жубайы, сүйүктүү бала-чакасы жанында болбосо, жашоосу өз жайында болбостугун туят.

Сакчысын чакыртып, чабаганчылары аркылуу үй-бүлөсүн, бир туугандарын чакыртат. Алардан бир кездерде куугунтуктап жибергени үчүн кечи-рим сурал, эң жакын адамдарынын баарын жа-нына алыш, кайрадан жыргап жашап калыптыр.

- 
1. Падыша кандай адам экен?
 2. Устасы жасап берген Робот үй-бүлөсү жана туугандарынын ордун баса алдыбы?
 3. Өз катасын падыша качан түшүндү?

ТАБЫШМАКТАР

Тумшугун бооруна катат,
Бүт денесине ийне каданып,
Топтомолок болуп жатат.

(К...)

Туруу менен качат,
Түнү дагы тынбай басат,
Тойгон мерген болсо да,
Токтоно албай атат.

(Б...)

Желбейт, баспайт,
Өкүрөнүп жазбайт,
Арткы бутунун изин
Дайым алдыга таштайт.

(К...)

Жайында ысыкты дегдейт,
Кышында суукту сезбейт,
Кийгени жашыл жибек,
Жай-кышы түк чечпейт.

(К.....)

ТАРАЗАЧЫ МАЙМЫЛ

Ит менен мышык бир короодо жашашты. Бул окуяга чейин бири-бири менен кер-мур айтышып, чатакташкан эмес.

Күндөрдүн биринде үйдүн әэси сыртка кетип, үйдө мышык менен ит калды. Бир кезде мышыктын курсагы ачып, текчеде турган нанды алып жемекчи болду. Акыры жармашып жатып, нанды жерге түшүрүп алды. Нан менен кошо чыны-аяктар да жерге кулады. Калдырак-шалдырактан улам короодо жаткан ит үйгө кирип барды. Мышык да, ит да нанды карай качырышты. Мышык нанды баса калып:

– Нанды мен таптым, өзүм жейм, – деп күрүлдөдү. Иттин «әкөөбүз жейли» дегенине көнгөн жок. Ошентип экөө бири-бирине ачуу-

ланып жатышты. Булардын үнүн жолдон өтүп бараткан маймыл угуп калды да, кайрылып келип:

— Чатагыңар эмнө? — деп сурады.

Бириңчи болуп ит мыңдай деди:

— Мынабу шумпай, нанды жеке жейм деп, мага бербей жатат. Мен буга жеке жедирбейм.

— Мээнет меники. Текчеде турган нанды мен жерге түшүрбөсөм, ага ит кантип жетмек эле. Бекер оокатты итке бере койгондой мен келесоо эмесмин, — деди мышык сейрек муруттарын сербейтип.

Экөөнүн сөзүн уккан маймыл өз ишин иштемек болду да:

— Экөөң төң менин сөзүмдү уккула. Мен кара кылды как жарган калысмын. Калыстык менен нанды бөлүп берейин, — деди. Мышык менен ит маймылдын бул сөзүнө макул болушту. Маймыл карап турган жок, кампага кирип таразаны көтөрүп чыгып:

— Экөөң төң ыраазы болгондой кылып бөлүп берем, — деди да нанды алып жерге отура кетти. Ит менен мышык маймылдын калыстык менен бөлүп бере тургандыгына ишенишип карап турушту. Маймыл нанды колуна алып бириң чон, экинчисин кичине кылып бөлдү да таразанын табагына салды. Нандын кичине бөлүгү салынган табак жогору көтөрүлүп, чоң жагы төмөн түштү. «Муну тендерөө керек», деди да маймыл нандын чоң бөлүгүнөн үзүп алып жеп жатты. Ошентип

ал нандын кичине бөлүгү салынган табак төмөн түшкөнчө нандан үзүп жей берди.

Мына ошентип отуруп бир табактагы нан тақыр калбай калганча жеди. Таразанын экинчи табагында бир үзүм нан калды. Акыры аны да колуна алышп, тигил карап турган экөөнө кайрылып:

— Мына калганы ушул экен. Ушул кичинекей нанга сипер тоюп кетпейсиңер. Муну калыстык кылганым үчүн мен эле жеп коён, — деди да нанды оозуна салышп, бир сөкирүү менен сыртка чыгып кете берди.

Мышык менен ит шилекейлерин кылт жутуп, бирин-бири тиктеп кала беришти.

Д. Сулайманов



1. Ит менен мышык эмнеге чатакташты?
2. Маймыл тиги экөөнө нанды кантип бөлүп берди?
3. Аңгемени окуп чыгып, айтып бер.

Бөлүм боюнча суроо жана тапшырмалар:

1. Кышта кандай оюндар ойнолот?
2. Бул бөлүмдө кайсы чыгармалар сага жакты?
3. Кыш мезгилинде кандай майрамдар белгиленет?
4. Кышта аба-ырайынын өзгөрүшүн кандай белгилерге карап билүүгө болот? Үйүндөгүлөрдөн сурап, билип кел.

ЖАКШЫ ДЕГЕН ЭМНЕ, ЖАМАН ДЕГЕН ЭМНЕ?

АТ ЖАКШЫ КӨРГӨН БАЛА

(Аңгеме)

Асылтай бажырандап сүйүнүп үйгө кирди:

- Мени ат жыттап койду. Мени ат жакшы көрөт!
- Калпычы, – деди Абылтай ага ишенбей. –

Ат жакшы көргөндү билбейт.

- Билет! Жүрчү көргөзөйүн.

Экөө жетелешип мамыга байлануу аттын жа-
нына барышты. Асылтай акырын алдыга өттү
да, аттын тизгинин кармап көкүлүнөн сылады.
Ат былк этпеди, ооздугун шылдырата башын
саландаатып, Асылтайдын иймейген колун жыт-
тады, тумшугун ийинине сүйөдү.

– Сага сүйлөп атабы? – деди Абылтай, ат-
тын кыпкызыл таноосунан, арсайган тиштеринен
коркуп.

- Сүйлөгөн жок. Жакшы көрүп жатат.
- Эмне үчүн жакшы көрөт?
- Мен аны сугарам. Арыктын боюнан отко-
зом. – Асылтай дердейип койду. Атты мамыдан
чечип, минип алды.

Абылтай ат каякка басса ээрчий чуркап, ат
менен Асылтай экөөнүн бири-бирин жакшы
көрүшкөнүнө сүйүнүп, өзү да ошондой болсо
деп кыйкырып жүрдү.



Бир күнү Абылтай аттын жанына барды да, кулагына шыбырады:

— Ой, ат! Мени жакшы көр, — деди сөөмөйү менен көзгө сайып.

Ат селтең этип башын көтөрүп, кайрадан үргүлөп туруп алды.

— Ой! Мени жытта. Жакшы көр, — деди атты кекетип. Ат дагы эле унчуклады. Абылтай анын мурдуна муштумун такап чаңырды.

– Ат! Сени өлтүрөм!

Ат кулагын тикчийтип, ооздугун качыр-качыр чайнады. «А-а, коркутуп салдым», деп ойлоду Абылтай.

– Мени жакшы көрбесөң өлтүрөм! – Ал чөн-төгүндөгү мыгын алды да атты мурунга сайып ииди.

Ат таноосун тарсайтып, көзүн чакчарылта ти-кесинен секирди. Абылтай бакырып жыгылды.

Ошондон кийин Абылтай атка жакындабады. Жакындаса эле кулагын чунандатып кошкуруп, көзүн чакчандатат.

Асылтайга болсо антпейт. Ал каякка жетелесе же минсе деле тилин алып келе жатат. Аны бул көчөдөгү балдар, ал тургай чоң кишилер да «Ат жакшы көргөн бала» деп аташат. Мына, Абылтайдын иниси Асылтай! Шаарга кеткиче чоң атасынын атын минип көп жерге бастырып жүрдү. Абылтай бир да жолу өзүнчө минип бастырган жок.

Кызык, эмне үчүн Асылтайды ат жакшы көрдү? Эмне үчүн Абылтайды жаман көрдү?

- 
1. Асылтай менен Абылтайдын мүнөзү окшошпу?
 2. Асылтайды эмне үчүн ат жакшы көрөт экен?
 3. Үйүндө кандай жаныбарлар бар? Сен аларды жакшы көрөсүңбү?
 4. Ар кандай жаныбарларга жакшы мамиледе болууну унутпа.

СЫЛЫК БОЛОМ

«Сиз» деп дайым сүйлөймүн,
Саламдашпай жүрбәймүн.
Урушпаймын жөнү жок,
Оройлукту билбеймин.
Учурашам сүйүнүп,
Кол беремин ийилип.
Улууларды урматтап,
Узатамын жүгүрүп.

М. Батырбеков

ДЫЙКАН МЕНЕН ДОНҮЗ

Бир дыйкандын эгини жакшы чыгып, жайкалып баш алып калганда донуздар келип эгинди тебелеп, тумшугу менен жер казып кетчү болду. Бир нече жолу дыйкан донуздарды кууп чыгып, эми жолобос деп ойлоду. Бирок донуздар болбой эле эгинди ойрондой берди. Бир күнү дыйкан донуздардын азуулуу чоңун кармап алып, аны терекке бек таңып салды.

Чоң таякты колуна алып:

– Өзүң айдаган эгиндөй эле ойрондоп жатасың. Сен ошол жазында, кош айдаганда кайда элең? – деп қулак түпкө келтирип туруп бир чапты. Чочко коркулдап, чаңыра баштады. Ого бетер жинденген дыйкан:

– Кош айдап бүтүп, үрөн сепкенде кайда элең? – деп тумшук талаштыра бир чапты. –



Арық чаап сугарганда кайда элең? – деп экинчи кулак түпкө сокту. Доңуз чарк айланып, чырылдап, айласы куруп тегерене баштады.

Бирок дыйкандың да жаны кашайган, ага боору ачыган жок. Андан бетер ачуусу менен дем албастан туш келди келтек менен чаап жатты.

– Кош айдаганда кайда элең, чочко! Эгин сугарганда кайда элең, чочко! Арық чапканда кайда элең, чочко! – деген сайын келтек таамай тиийип жатты. Ошентип, доңуз кан жалап, чаңырып жатып өлгөн экен.



1. Дыйкандың эгинин ким тепселеуди?
2. Аңгеменин аяғы кандай бүттү?
3. Аңгемени айтып берүүгө аракет кылышп көр.

СУРАП БИЛҮҮ АДЕБИ

Уят эмес эч качан,
Билбегенин сураган.
Улуу иштерди адамдар,
Сурап билип улаган.

Түшүнбөсөм эсепке,
Эжекеме барамын.
Айтканына күнт коюп,
Сурап-билип аламын.

Орондобой, кыйкырбай,
Иштин жайын сурайлышы.
Аталаардын бүтпөгөн,
Чоң иштерин улайлышы.

КОРКОК БААТЫР

Илгери, илгери бир заманда Коркок баатыр деген адам жашаган экен. Ал жан-жаныбарды мындай кой, чымындан да коркчу экен. Коркок баатыр эч жумуш жасабай, атасынын тапканын ичиш-жеп жашап жүрө берет. Атасы өлгөндөн кийин Коркок баатыр чымырканып, эми коркок-тукуту коюп, эл катары тиричилик кылууну ой-лойт.

Бир күнү аттын жооруна үйүлгөн чымынды көрүп, аны уучтап кармап алышп санап көрсө, туура жүз чымын болуптур. Ошондөн кийин Кор-

кок баатыр бир жакка жортуулга чыгып, душманды жеңгиси келди. Анан атасынан калган жоор атты токунуп, кыбыла тарапка бет алды. Жүрүп отуруп, үч айрылыш жолго туш келсе, ортосунда кара таш жатат. Ошол таштын бетине: «Ортоңку жолго түшкөн өлөт!» деп Коркок баатыр жазып кетет. Коркок баатырдан кийин дагы бир эки баатыр келип, таштагы жазууну окуп чочушат. Бирок алар бир аз кенешип туруп: «Өлтүрө турган жол болсо, экөөбүз тең өлөлүк!» дешип, экөө тең ортоңку жолго түшүшөт. Алар жүрүп отурушуп, Коркок баатырга жете келишет.

— Салоом алеким! — деп Коркок баатыр салам айтып жиберет.

— Алеким салам, — дешип беркилер көнүлсүз учурашат.

— Ботом, силер таштагы жазууну окудуңарбы?

— дейт Коркок баатыр тигилерден коркуп жатып.

— Окудук! — дейт баатырлар дагы эле көнүлсүз.

— Ырас болду, эми жолдош болуп барагык. Мен тендеши жок баатыр болом. Силер менин атымды токуп жүргүч болосуңар, — дейт Коркок баатыр тигилерге шек билдирибей. — Мен деген бир чапканда жұз кишинин башы ыргыйт.

Тигилер чын эле сестенип калышты. Аны сезген Коркок баатыр:

— А силер бир чапканда канча кишинин башын чабасыңар? — деди.

— Биз бир чапканда үч кишинин башын чабабыз, — дешти баатырлар.

Аңгыча алдыларынан жоо чыгып калат. Жоодон эки баатыр тең качып,

– Баатыр, сиз барсаңыз экен, бизден көрө сиз алп экенсиз, – деп шашып калышат. Анда Коркок баатыр тигилерге карап:

– Былжырабай баргыла! Мен ушундай жоого да булганып отурамбы. Аябагандай күчтүү жоо келсе гана мен барамын! – деп ачууланат.

Эки баатыр макул болуп, жоого бет алып киришип женип келишет. Андан ары жүрүп отурушса, аябагандай көп жоо кезигет:

– Эми сиз барыңыз? – дейт баатырлар. Коркок макул болуп кетип баратса, жоонун жигиттери алдынан качырып келе жатат. Коркок коркконунан чыдай албай көзүн таңып алды. Аны көрүп, качырып келе жаткан жоонун жигиттери да көздөрүн таңып алышты. Коркок бир убакта көзүн ачып караса, жоонун баары көздөрүн таңып алышкан. Алар эки жакта кайсалактап жүрүшөт. Коркок баатыр аларды көрүп, кол башчысынын кылышын сууруп алып, башын кыя чаап өлтүрдү да, калгандарын кырып кирди. Жоону женип, Коркок баатыр жолдошторуна барып:

– Адам болбой калгыла, ушуга да мени жибересиңерби, – деп мактанды. Андан ары үчөө дагы бир канча жол жүрүп, кезиккен жоону багынтып алышат да, Коркок баатырды кол башчы кылышп дайындашат.

Ошондон кийин Коркок баатыр күндөн күнгө күчөп, кийин таптакыр Коркпос баатыр аттанып кеткен экен.



1. Коркок баатыр кандай адам экен?
2. Ал кандай кылышп өзгөрдү?
3. Баатырлар тууралуу жомок билесиңби?
4. Жомокту айтып берүүгө аракеттен.



Баатыр – мандайлаш, чечен – тандайлаш.

Балык көлдө өлбөйт,
Баатыр чөлдө өлбөйт.

Белүм боюнча суроо жана тапшырмалар:

1. Жакшы деген эмне, жаман деген эмне? – деген суроого жооп бергиле.
2. Уурулуктун кесепеттери жөнүндө айтып бер.
3. Кандай бала адептүү болот?
4. Орой жана сылышк мамилелерди салыштыргыла.

МЕН АКЫЛДУУМУН, ОШОЛ ҮЧҮН КҮНӨӨЛҮҮМУН

(Аңгеме)

Түш ооп калган. Сабактар бүтүп, балдар үй-үйлөрүнө тарап кетишти. Бир гана төртүнчү класстын балдары мектептин арт жагындағы отун, көмүр сактаган кампанын далдаасына топтолушту. Алардын максаты классташ достору Темир менен Алымдын күчүн жекеме-жеке күрөштүрүп, сыноо болчу. Ал экөө бүгүн эрте менен эле дene тарбия сабагында катарга ти-

зилип жатып, орун талашып калышкан. А чындығында, экөөнүн тең бою тепе-тең болчу, экөө тең астыга турганга умтулуп, көпкө тирешти. Акыры Темир көктүгүнө салып, Алымдан мурда туруп алды. Дал ушул учурда мугалим келип калып, алардын чыры убактынча токтойт.

– Сабактан кийин жекеге чыгасыңбы? – дейт Алым Темирди чыканагы менен нукуп.


– Давай. Эмне, коркот дейсиңби? Чыgam эле...

Мына, эки «баатырдын» жекеме-жеke кармашы башталды. Экөө алгач ары-бери сүйрөшүп, анан эле муштумдарын түйүшүп, бирин-бири аябастан ур токмокко алышты. А түгүл, Темир эпчилдигине салып, секирип Алымды чала-була тээп да өттү.

«Тамаша» аябай эле күчөдү. Балдар улам бир жактан жаалап, эки «балапанды» ого бетер шықактап жатышты. Бул жекеме-жеke урушу көпкө созулуп, аягы эмне менен бүтөт эле, ким билсин?..

Балдардын мушташып жатканын ичке жол менен өтүп бараткан Адил чоң ата байкап калды. Ал акырын салабаттуу басып, түз эле балдар тарапка бурулду. Чоң атанын караанын көргөн балдар тып токтошуп, эч нерсе көрбөгөндөй болуп туруп калышты. Карыя жакын келди да:

– Ким менен ким мушташып жатат ыя? Талашыңар эмне? Айткылачы, кана, – деп салмактуу сурады. Балдардын баары сүйлөшүп



алғансып, әч кимиси унчуккан жок. Қоң ата ансайын катуураак сурай баштады эле, чыдабай кетип Темир:

— Мобул Алым өзү жекеге чыгабыз деп биринчи айтты, — деди демиге сүйлөп, апапак көйнөгүнүн жеңине терин аарчый.

— Анан эмне үчүн дайым эле өзүң орун талашасың, — деп Алым мурчуя үн катты.

Аксакал:

— Аа, жөжө короздорчо урушуп жаткан экөөң турбайсыңарбы? — деп экөөң тең колдон алды да, катар жаткырылган устундарга жанаша отурушту. Анан сөзүн жай улады:

Алым да, Темир да, уруштун «көрөмандары» да – баары кулак түрүп калышты.

— Сөз мындай: эки бала уруштуңар ээ?

Экөө тең «ии» дегенсип, баштарын жерге салышты.

— Жакшылап уккула. Эгер эки бала урушса, ошол уруш-талашка экөөнүн кимиси ақылдуу болсо, ошонусу күнөөлүү. Эмне үчүн дээрсүңер? Себеп дегенде: ақылдуусу ақылы бар туруп, ақылсызга теңелип урушканы үчүн күнөөлүү. Эми түшүндүңөрбү? — деди.

Балдар таңдана чоң атаны карашты. Адил аксакал:

— Ал эми азыркы урушка эки делден кулактын, аларды уруштуруп коюп, карап тургандардын кимиси ақылдуу болсо, ошонусу күнөөлүү, — деп сөзүн жыйынтыктап, аларды сыноолуу карап койду. — Мен эми кетейин. Күнөө кимде экенин өзүңөр териштирип алгыла.

Карыя балдарды сынай бир ирет карады да, андан ары жолун улады. Анын карааны көрүнбөй калганча карап турушту балдар. Анан ар бири

өз алдынча «Ким ақылдуу? Ким күнөөлүгү?» деп ойлоно башташты. Төмөр да, Алым да ичинен ар кимиси өзүн күнөөлөп турду. Экөө төң «Мен ақылдуумун да, ошол үчүн күнөөлүүмүн. Ақылым бар туруп, ушу менен урушуп уят болдум. Эми ушуга теңелбейинчи...» деп өз өзүнө эрдемсип убада берди.

Ошол бойдон бири-бири менен сүйлөшүшкөн да жок. Анан тек гана үн-сөзсүз кол алышып, баары төң үй-үйлөрүнө тараشتы...

С. Рысбаев



1. Балдардын бойлору төң болсо, анда алар эмне кылышы керек эле?
2. Талашты мушташпастан да чечсе болобу?
3. Алым менен Темирдин бири ақылдуу болсо кандай жол тутмак?

ЖАНЫБАРЛАР ДҮЙНӨСҮ




ӨРДӨГҮМ

Ой, өрдөгүм, өрдөгүм,
Таза сууну өрдөгүн.
Ала мойнуң койкайтуп,
Көркү сенсиң көлмөнүн.

Суучулдугуң тегинби,
Таап жегин жеминди.
Көк кашка көл, жашыл чөп,
Көрчү жүргөн жеринди.

Карк-карк этип үндөгүн,
Мылтық үнүн билбегин.
Балыр чөпкө өч болгун,
Балыктарга тийбегин.




К. Курманбаев

ЭШЕК ЭМНЕГЕ АЙКЫРЫП, КАРГА НЕГЕ КАРКЫЛДАЙТ?

(Эл оозунан)

Илгери-илгери эшек да, карга да адамча сүйлөшчү экен. Эшектин бир туугандары карганықынан көп болгон дешет. Күндөрдүн биринде эшек токайдо сайрандап жүрсө, алдынан карга учуп чыгат. Карга эшекти сынамакчы болуп, алдына конот да:

— Эшек! Бир туугандарындын бири да калбай карышкырга жем болду, — дейт. Чочуп кеткен эшек аябай ачуу үн менен:



– Аа-аа! – деп чаңырып жиберет. Ал ушунчалык ачуу кыйкыргандыктан карга коркуп кетип: «Калп, карк!» деп калганын айта албай каргылдана түшөт. Эшек анын «калп» деген биринчи сөзүн угуп калып:

– Ии-ии, – деп басылып калат. Карганын тапкан билүү амалы экөөнө төң аябай катуу таасир этип, акылдарынан адашып калышыптыр. Карга «карк, карк!» деген экинчи сөзүнөн башкасын бүт унутуп, ушул гана сөздү билип калган экен. Ал эми эшек болсо «Аа-аа-аа-ии-ии» деген ачуу айкырыктан башканы унутуп коюптур.



1. Эшек менен карга каерде жолугушат?
2. Карга эшекті кандай сынады?
3. Карганың каркылдаганы кайсы сөздөн калған экен?
4. Үй жаныбарларының бизге кандай пайдасы бар?
5. Адам баласы кандай жаныбарлардың әмгегинен пайдаланат?

ААРЫ

Сары чымын экен деп,
Шашып ойлой калғаным.
Конуп турған аарыны,
Канатынан кармадым.

Бошонгусу келдиби?..
Дыр-дыр этип турду да,
Учуп чыгып колумдан,
Тийип өттү мурдума.



Мурдум десем, аңғыча,
Жаш ыргыды көзүмөн.
Ал қылыштың эстесем,
Алигиче өкүнөм.

Кичинекей уусунун,
Ачуусун ай, заарын ай!
Чуркап келсем үйүмө,
Апам калды тааныбай.

Ал күн тургай, эртеси,
Мектебиме барғанда.

«Бети толо мурун» – деп,
Шылдың болгом балдарга.

Көргөн элем ушинтип,
Шоктугумдуң азабын.
Ошондон го, азыр да,
Аары көрсөм качамын.

Учуп жүрөт бал издең,
Алча менен алмада.
Эгерде мен тийбесем,
Тийбейт экен ал мага.

Т. Самудинов



Ырды жаттап ал.

АЛДАНГАН КАРЫШҚЫР



Илгери-илгери бир капчыгайдын арасында куу түлкү ийин жасап алып көп жыл жашаптыр. Бир күнү күн аябай суук болуп, түлкү ийинден чыгып, тамак издең жойлоп жөнөйт. Ал кетээри менен ачка карышқыр түлкүнүн келишин күтүп, ийинге кирип жатып алат.

Түлкү жолу болуп курсакты кампайта тойгузуп, кечке жуук ийинге келди. Караса карышқырдын изи жатат. «Эгер карышқыр ийинде жатса,

анда мени соо койбайт, эптеп амал издейин», дейт түлкү. Анан ийиндин оозунан алынын бардыгынча:

– Ийиним, ийиним! Сен соо эмессиң го, ар дайым мен келгенде жооп берчү элең. Ал кайратың кайда кеткен! – деп кыйкырат.

Карышкыр тигинин түлкү экенин билгенден кийин:

– Аа-уу, аа-уу! – деп улуп, жооп берет. Түлкү болсо ийинде карышкырдын бар экенин билип:

– Бая эле ошентип жооп бербейсиңби. Мен карга оонап тазаланып келейин, – деп калп эле айтып, жылт коюп качып кетет.

Ал эми ач карышкыр азыр түлкүнү жеп курсакты тойгузам деп тилин салаңдатып, түлкүнүн ийинге киришин күтүп жата берет. Аңчылыктан жолу болбой келаткан мергенчилер ийинди көрүп, ага капкан салып коюшса, карышкыр түшүп калат. Ошентип, амалдуу түлкү аман калат да, карышкыр алданып өлгөн экен.

- 
1. Түлкү ийинден чыгып кайда кетти?
 2. Түлкү ийинине ким келгенин кандай билди?
 3. Ийинде ким жаткан экен?
 4. Түлкү ач карышкырдан кандай кутулду?

ДҮЙНӨДӨГҮ КЫЗЫКТАРДАН

Аравияда башка өсүмдүктөргө окшобогон бир бадал өсөт. Жергиликтүү эл аны «күлдүргүч дарак» деп атait. Анткени анын мөмөсүндө нерв

системасына таасир этип, дүүлүктүрүүчү кескин жыттуу заттар бар.

Ошондуктан бул бадалдын мөмөсүнөн бир ууч жеген адам өзүнөн өзү эле күлө берет. Жергилитүү адамдар бул дарактын мөмөлөрүн ооруну сездирбей коюучу каражат катары пайдаланышат.

«Дүйнөдөгү кызыктардан»

КЫРГЫЙ МЕНЕН ҮКҮ

Жем таап жээрge жарабай турган бир оорукчан үкү менен бир кыргый таанышып, акыреттик түбөлүк дос болушат. Анан алыска сапар тартышат. Кыргыйдын эстүүлүгү, алгырлыгы менен жакшы күн көрүшөт. Үкү оорусунан сакайып, өз тамагын өзү табууга жарап калат.

Бир күнү: «Эми ар кимибиз өз күнүбүздү өзүбүз көрөлү» деп, үкү менен кыргый ууга чыгышат. Ары учуп, бери учуп эч нерсе таба алышпай калышат.

Ошондо үкү кыргыйды акырын чакырып алып, шап кармайт да: «Мен сени жеймин», дейт. Кыргый акыреттик достугун жана кылган көп жакшы кызматын айтып ыйлайт. Анда үкү: «Жакшылыкка жакшылык кылган эшектин иши, жакшылыкка жамандык кылган эшендин иши. Дүйнөдө жашоо – алышмак, күрөшмөк, алы же-тишпесе ылдыйламак, айла тапмак, иши кылып өзү жашамак», дейт да, кыргыйды чыркыратып баса калат. Окуянын күбөсү болгон ылаа-

чын айры өндүү өткүр текөөрү менен үкүнү жара тебет. Ар кандай жамандык өз жазасын алат деген ушул тура.



1. Үкү менен ким дос болду?
2. Алар эмне кылышты?
3. Экөөнүн достугу узакка созулдубу?

БАЛАМ, БАЛАМ, ЖАН БАЛАМ!

Жылкы сүйөт баласын –
Кулунум деп,
Минсе, түшсө билбеген –
Дулдулум деп.
Уй сүйөт баласын –
Торпогум деп,
Караңғыда баспаган –
Коркогум деп.
Төө сүйөт баласын –
Тайлагым деп,
Талдын башын сындырган
Ардагым деп.
Кой сүйөт баласын –
Конұрум деп,
Сойсо, сатса билбеген –
Момунум деп.
Эчки сүйөт баласын –
Улагым деп,
Таштан ташка секирген
Чунагым деп.
Ит сүйөт баласын –

Күчүгүм деп,
Жерден мурдун албаган
Бучугум деп.
Карга сүйөт баласын –
Аппагым деп,
Ача жыгач башынан –
Тапканым деп.
Тоок сүйөт баласын –
Кукунум деп,
Жөн тура албай чуркаган
Тукунум деп...



1. Жаныбарлар кандай сүйөт экен балдарын?
2. А адамдар кантеп сүйөт балдарын?

АПЕНДИНИН ЖОРУКТАРЫНАН

Апендиге бир жолдошу чуркап келип, күйүккөн демин араң басып: – Тетиги иттен коркконуман жүрөгүм түшүп калды! – дейт.

Апенди анда камырабай:

– Андан кам санаба, азыр жүрөгүндү алыш келип берем, – дептир.

Бөлүм боюнча суроо жана тапшырмалар:

1. Жапайы жана үй жаныбарларын санап бер. Алар жөнүндө билгендеринди айт.
2. «Өзбекстан Республикасынын Кызыл китеби» дегенди билесинбى?
3. Жаныбарлар жана канаттуулардын балдарынын аталышын ким көп билет? Үйдөн буларды жазып келип, мелдешип көргүлө.

ЖАРКЫРАГАН ЖАЗ АЙЫ



ЭРТЕ ЖАЗ

Жаздын башталышын кандай билүүгө болот? Асманга кара. Булуттар кудум шар сыйктуу женил учат. Булар айылдагы калың кара булуттарга окшобойт. Бул булут тоодогу жаздын кабарчылары.

Бирок али жерлерде кар көп. Кар күндүзү күндүн нурунан эрип, жерге сиңет, кеч болгондо тоңот.

Талдын бүчүрлөрү жарылып, андан боз, жумшак бүчүр чыгат.

Демек, жаз! Карлар күндүн нуруна чыдай албай, жаш төгүп жатат. Тамчылар март... март... март... дегендей. Март жаздын биринчи айы.

Кар эриген жерлерден буу көтөрүлүп турат. Кырларда кой-козулар, малдар оттоп жүрөт.



Талааларда эгин эгүү башталат. Жумуш кызыйт. Балдар кооз бак жана кең талааларда жыргап ойношот.

Жаз укмуштуудай мезгил!



1. Жазда аба ырайы кандай өзгөрөт?
2. Аба ырайын байкоону улант.
3. Байкаганында эмнелерди билип алганынды айтып бер.
4. Жаз мезгилинде кандай майрамдар өткөрүлөт?
5. Жаз мезгилиниң жакшы көрөсүнбү?

АПАМА БЕЛЕК

Менин атым Алтынай. Бүгүн 8-март – Апалардын майрамы. Биз иним экөөбүз белек даярдадык. Мен бет аарчы жоолук тиктим. Иним Азамат болсо ыр жаттады. Атам жумуштан келди да, бизге:

– Балдарым, бүгүн апаңардын майрамы, белек алып келгени дүкөнгө чыгалы. Мени менен биргө жүргүлө! – деди. Биз атам менен дүкөнгө бардык. Дүкөндө ар кандай белектер бар экен. Ал жерде биз жакшынакай кутучада атыр, гүл жана торт алдык. Андан кийин үйгө келдик.

Апам үйдө дасторконду толтуруп ар түрдүү таттуу тамак-аштарды даярдап бышырыптыр.



Апамды майрам менен куттуктадык. Атам атырды, мен бет аарчы жоолукту, иним болсо ырын окуп берди. Үрдап, бийлеп апамдын көнүлүн көтөрдүк. Таттуу тамактарды жеп, майрамды кубанычтуу маанай менен өткөрүп алдык.



1. Эрте жазда аба-ырайы кандай болот?
2. Апалардын майрамы качан белгиленет?
3. Алтынай апасына кандай белек даярдады?
4. Сен апаңа кандай белек даярдадың?
5. Мындай майрам сага жагабы?

НООРУЗ – ЖАЗ МАЙРАМЫ



Элибиздин ар кандай адамды суктандыра турган майрамдары, каада-салттары арбын.

Ошондой майрамдардан бири – Нооруз майрамы. Байыртадан элибизде күн менен түн төң келген убак 21-марттан 22-марта өткөн түнү Жаңы жыл иретинде белгиленет.

Нооруз – элибиздин эң сүйүктүү майрамы болуп эсептелет. Ушул күндөн баштап чыныгы жаз айы башталат.

Нооруз майрамы өлкөбүздө чоң салтанатта өткөрүлөт. Ақындар ыр жазып, ырчылар ыр ырдашып, бийчилер бий даярдашат.

Нооруз күндөрү әлдер түркүн-түмөн тамактарды, көк самса жана сүмөлөк бышырышат. Оору-

луулардан жана карыялардан кабар алышат. Нооруз – жаңы жылдын, ырайымдуулуктун жана боорукерликтин майрамы.

Күндүн нуру жерди кыздыра баштайт. Дарактар бүчүр чыгарат, гүлдөйт. Канаттуулар учуп келишет. Чөптөр көгөрөт. Кырларда жазғы гүлдөр, байчечекейлер ачылат. Арыктарга суу келип, шылдырап агат.

Табияттын көрүнүшү жашыл боёкко боёлгондой адамдын көңүлүн көтөрөт.



1. Нооруз качан белгиленет?
2. Нооруз кандай майрам?
3. Айылында Нооруз майрамы кандай өткөрүлөт?
4. Нооруз тамак-аштарын айтып бер.



Бийикке чыксаң, көзүң ачылат,
Билимдүүгө жолуксаң – көңүлүң.

Билимди элден изде,
Алтынды жерден изде.

«ЧЫМЧЫКТЫН ДА УЯСЫ БУЗУЛБАСЫН...»

(Аңгеме)

«Чымчыктын уясын бузбайт, убал болот. Алар үйү бузулса, ыйлашат». Таенесинин күндө айткан ушул сыйктуу насааттарын кичинекей Бермет ку-

лагына илип алат. Аナン көчөдө ойноп жүргөн досторуна айтат:

— Таенем айтты, көк чөптү үзбөгүлө, жаш көчөттү сыңдырбагыла, аナン кумурсканын уюгун бузбагыла.

Анда балдар:

— А бузса эмне болот? — деп сурашат. Бермет таенесине чуркап келип, балдардын суроосун берет.

— Көк чөптү үзсө, бою өспөй калат. Жаш көчөттү сыңдырса, убал болот. Кумурсканын уюгун бузса, үйү бузулат, — деп таенеси жаймажай түшүндүрүп берет. Бермет досторуна келип таенесинин айткандарын төкпөй-чачпай такылдап айтып, чоң кишилерче түшүндүрө баштайт.

Сезимтал небересинин артынан муңайым карagan таенеси ойго батып, алышта иштеп жүргөн кызын ойлойт. Анын бир кезде ушул небере кызы сымал көп нерсени билүүгө ынтызарлыгын, зиректигин эстейт... Кородон кумурсканын уюгун көрсө, анын тегерегин ташкоргон кылышп тосуп, үйдөгүлөргө «Ташкоргондон айланып өткүлө. Ал жерде кумурсканын уюгу бар. Бузуп койбогула. Тебелебегиле...», деп эскертип айтып, аナン алардын артынан көз салып жүргөнүн, бирөө ошоякты карай басса, чый-пыйы чыгып артынан чуркап жетип, астейдил сүйлөнүп урушканын эстейт.

Таенесинин ойлорун эшикти акырын ачып кирген небереси бөлүп жиберди. Томсоруп, мына-



мына ыйлап жиберчүдөй болуп араң эле турган небересин көргөндө таене селт эте чочуду. «Кимдир бирөө жаман сөз айтып, бала жүрөгүн ооруттубу?» деген ой келди заматта. Кичинекей Бермет энтиге сүйлөдү:

— Таене, тиги Эрмек болсо үйүндөгү чабала-кейдин уясын бузуп салыптыр. Азыр эле көрдүм, үч балапаны бар экен, үчөө жерде мойнун араң созуп, жардам сурап жатышат.

Буулуга араң ушуларды айтып, Бермет бышактап ыйлап, таенесинин көкүрөгүнө башын жөлөдү.

— Акылсыз десе, тентек бала турбайбы, — деп угулар-угулбас күбүрөнгөн таенесинин сөзү кулагына угулду.

А Берметтин көз алдында дале байкуш бала-пандар, терезенин ачыгынан кирип-чыгып, жан далbastаган эне чабалекей турду. Көңүлүндө «балапандар эми өлбөсө экен» деп тиледи. Анан «тентек» Эрмектин атасы «тактайдан уя жасап, балапандарын ордуна коёбуз» деп айтканын эстеди да, бир аз жүрөгүн басты. Ошол тактайдан жасалган уядан темир канат балапандарын эне-чабалекейдин учуруп кетерин элестетти.

«Чымчыктын да уясы бузулбасын», деп күбүрөндү кайрадан бейкапар ойноп кетип бараткан небересин карап таенеси...

C. Рысбаев



1. Чоң эненин айткандары туурабы?
2. Сөн да ушундай жаман жоруктарды жасайт белең?
3. Мындан башка дагы кандай терс иштерди жасаса болбойт?

МАЙ – СУЛУУ АЙ

Бийлейт гүлдөр, ак гүлдөр,
Желге акырын ыргалып.
Ырдайт гүлдөр, көк гүлдөр,
Кубанычтын ырларын.

Дарак жашыл, чөп жашыл,
Боёгондой атайын.
Жердин баары жапжашыл,
Сулуу кыздай жасанып.

Өзөндөгү сүү ырдайт,
Мажүрүм тал малынган.
Май – сулуу ай чынында,
Жашыл жоолук салынган.

Э. Кылышев



«Салам, Нооруз» деген темада классста талкуу уюштургула.

Бөлүм боюнча суроо жана тапшырмалар:

1. Жаз мезгилиnde кандай өзгөрүүлөр болот?
2. Жаз мезгилиnde кандай майрамдар бар?
3. Ушул бөлүмдөн кайсы ангеме, жомок же ыр сага жакты? Үүр жана макалдардан жаттап ал.
3. Табиятта кездешкен жаныбарлардын, канаттуулардын жана күрт-кумурскалардын аттарын катыштырып, сканвордду толтур.



УЛУУ БАБАЛАРЫБЫЗ – БИЗДИН СЫЙМЫГЫБЫЗ

АЛТЫН УЯ

(Жомок)

Илгери бир хан булбул карматып алат. Аны алтын капаска салдырып, илдирип коёт. Ичине аппак мамык менен жибектен уя салдырат. Эң сонун кооз идиштерге булбул жей турган түркүн тамактарды койдурат.

Булбул мындай жаңы шартка көнө албай, бир топ күндөргө чейин сайрабайт. Күндөрдүн биринде хан жалгыз отурганда кубулжутуп сайрап жиберет. Хан сүйүнүп, көңүл коюп, угуп калат. Ал күштардын тилин билген киши экен, булбул эмне деп сайрарын билгиси келип, тыңшап отура берет. Угуп отурса, булбул минтип сайрайт:

Кайран алтын уям ай,
Кайрылып сени көрөмбү?
Кайрылып көрбәй өзүндү,
Капаста жүрүп өлөмбү?

Торкодон салган уям ай,
Толгонуп кайра көрөмбү?
Толгонуп көрбәй өзүндү,
Тордо эле жүрүп өлөмбү?

Булбулдун мундуу ырына хан таң калат. «Мен жасаткан алтын капастагы ак мамык менен жибектен салдырган уя жакпаса, өзүнүн уясы бир укмуш болсо керек. Ошол уясы кандай экенин билейинчи» деген ойго келет да, жигиттерин чакырып:

– Булбулду капастан бошотуп жибергиле, бирок кай жерге барып конгонун билип, уясын көрүп келгиле! – дейт.

Капастан бошонгон булбул шыр учуп отуруп бир калың бадалга келип конот. Өзүнүн көнгөн жерине келгенине кубанып, ал үстү-башын тарап, боюн керип алат да, көпкө чейин кубулжуутуп сайрайт. Моокуму канган соң карагандын бооруна кураган чөп-чардан салган уясына кирип, ырахаттанып жата кетет. Ошол кезде хандын жигиттери келет да, булбулдун бир жаман уяда жатканын көрүшөт. Анын баарын ханга айттып барышат.

Көрсө ар кимдин өз уясы өзүнө алтын уя болот тура. Ошондуктан ар кимдин Ата Мекени өзүнө эң кооз жана кымбат көрүнүп, алтын уядай сезилет. Элдеги: «Ар кимдики өзүнө, ай көрүнөт көзүнө», деген макал ошондон айтылып калган экен.

K. Сейдакматов



1. Хан булбулга кандай уя жасаптыр?
2. Булбулга алтын уя жактыбы?
3. Хан кандай чечимге келди?




Улуу адам менен сүйлөшкөндө,
Укпаганды угасың, билбегенді билесин.

Ата-журтуң – алтын бешик.

БЕРУНИЙНИН ЭС АЛУУ КҮНДӨРҮ

(Уламыш)



Беруний жылына эки жолу
эс алат экен. Биринчиси, Ноо-
руз майрамы башталган күнү,
экинчиси, буудайга биринчи
орок түшкөндө.

Адамдардын көңүлүн көтө-
рүп, Нооруз майрамы да ки-
рип келген күнү эрте таң ме-
нен ордунаң туруп, жуунуп-
таранып, жакшы кийимдерин
кийип, туугандары, досторуна

барып, алардан кабар алат экен. Алар менен
аңгемелешип, азил-тамаша сөздөр айтышып
отурушат экен. Андан кийин күн батканга чейин
жерге биринчи соко салууга катышып, көчөт
эгишет экен.... Абалын сурагандарга:

– Дем алып, турмуштун кызыгын көрүп жата-
мын, – деп жооп берет экен.

Буудайга биринчи орок салган күнү да дый-
канча кийинип, колуна орок алып, эрте таңдан
кеч күүгүмгө чейин буудай оруп, аны боолойт

екен. Өткөн-кеткендер: «Кудай күч берсин», дегенде: «Бар болгула», деп жооп берет э肯.

Балдар, карагылачы, залкар окумуштуу баба-быз жыл сайын изилденүү, китеп жазуу, тажрыйба өткөрүүдөн эки күн убакыт ажыратып, эрте таңдан кечке чейин талаада өгүз айдап, соко тартууну, орок орууну өзүнө эс алуу күнү деп билет э肯.

Ооба, Беруний: «Бир минут убакытты текке өткөргөнүм мен үчүн курман болгон менен тең», дечү э肯.

- 
1. Беруний ким болгон?
 2. Ал кайсыл убакытта эс алат э肯?
 3. Эмгекчил бол.

МУГАЛИМ

Окутуп көптү үйрөткөн,
Ойлонтуп көркөм сүйлөткөн.
Адептүү бол деп ар убак,
Айтканы кетпейт жүрөктөн.
Мугалим эжем ал менин,
Актасам деймин эмгегин.

Аябай акыл кеңешин,
Айдаткан билим кемесин.
Көчөдө, бакта жүрсөк да,
Көрөбүз сүйкүм элесин.
Мугалим эжем ал менин,
Актасам деймин эмгегин.

Келечек күнгө үндөгөн,
Кител жок өзү билбеген.
Айланып бүткүл жер жүзүн,
Келгендей түгөл сүйлөгөн.
Мугалим эжем ал менин,
Актасам деймин әмгегин.

А. Кыдыров

АҚЫЛМАН СЫНЧЫ

Бир жолоочу келе жатса, жолдон бир адам жете келет да: «Бизден мурун кеткен из төөнүн изи әкен. Анын бир жак көзү сокур әкен», дейт. Жолоочу ага көңүл бөлбөйт. Андан ары бир аз жүргөндөн кийин баягы киши: «Бир жагына таруу, бир жагына буудай жүктөп алыштыр», дейт. Андан ары жүрө бергенде: «Үстүнө мингени кош бойлуу аял әкен, артында ээрчиткөн куйругу чолок сары ити бар әкен», деп толуктап коёт. Ошондо жолоочу таң калып, бир чети жини келип: «Сен жинди болсоң керек, аларды көрдүң беле, көрбөсөң кайдан билдин?» дейт. Анда тиги киши: «Мен жинди эмесмин, шаарга жете баралы, мына ошондо менин сөзүмдүн чындыгын көрөсүң», деп коёт. Баягы киши шаарга жакындалганда: «Жанагыны далилдесем болот эле, бирок шашып бара жаттым эле» деп, жөнөп кетет.

Жолоочу өз жолу менен жүрүп отуруп, бир хандыкына келип, конуп калат.

— Алыстан келе жатыпсыз. Көргөн-билгениңизди айта отурунуз? — деп жолоочудан суралат.

— Жолдон бир кишиге жолуктум. Жинди дейин десем, жинди эмес. Кебете-көшпири кадимки соо адамдай, бирок соо дейин десем, соо эмес, жинди кишинин кебин салат. Ошого азыркыга чейин таң болуп отурам, — дейт жолоочу.

— Кандай кеп айтты ал киши? — деп хан сурады.

— Айта турган деле кеп эмес, дөөдүрөп койду көрүнөт. Жолдо келе жатып: «Бизден мурун шаарга кеткен из төөнүн изи экен», деп койду. Дагы бир аз жол жүрүп келип: «Төөнүн бир көзү сокур экен, үстүнө мингени кош бойлуу аял, ээрчиткени чолок куйрук сары ит экен», деди. Андан бери келип «Төөнүн бир жагына таруу, экинчи жагына буудай артып алыштыр», дейт. Мен ишенген жокмун. Шаарга жакындағанда: «Далилдесем болот эле, бирок шашып баратам», деп жөнөп кетти.

Хан арыдан-бери эки жигитин чаптырып, баяғы кишини таптырып келди да:

— Кечээ эмне дедин эле? Аны кайдан билдин? — деп сурады.

— Аны билиш кыйын эмес. Бизден мурун кеткен төө экенин изинен билдим, сокур экенин чөп чалышынан билдим, анткени сол тарабын-дагы чөптү сыйдырып жеп отуруптур, он жагына тийбептир. Аял жерге түшүп заара ушатып,

боортоктоп араң минген экен, андан кош бойлуу экенин билдим. Жумшак кумда сайылган избар, сары жүн түшүп калыптыр, андан куйругу чолок сары ити бар экендигин билдим. Жолдун бир жагына таруу, экинчи жагына буудай чачылыптыр, андан таруу менен буудай жүктөп баратканын билдим. Таксыр ханым, аялды издеп таптырып келиңиз. Эгер айтканым калп болсо, башымды алдырыңыз, – деди.

Аңгыча хандын жигиттери сокур төө минген сары ит ээрчиткен кош бойлуу аялды алып келип калышты. Хан тиги кишинин тапкычтыгына, кыраакылыгына таң калды. Анан ошол кишиге тулпарын сынатмакчы болуп, жигиттерине алдырып келет. Сынчы тулпарды көрүп:

– Эти уй, сөөгү тулпар экен! – дейт.

Хандын абдан ачуусу келип, тулпарды баккан, таптаган кишисин алдырып:

– Сынчынын айтканы туурабы, же жокпу, – деп тигинден сурайт.

– Ханым, бул сынчынын айтканы туура. Тулпар туулары менен энеси өлүп калды, кулунду уйга телчиткенибиз чындык болчу, – дейт саяпкер.



1. Жолоочуга жолдо ким шерик болду?
2. Сынчы жолоочуга эмнелерди айтты?
3. Жолоочу кимдин үйүндө конок болду?
4. Хан сынчынын сөздөрүнө ишениби?
5. Жомокту өз сөзүң менен айтып берүүгө аракеттен.

НАЖМИДДИН КУБРО

Жок эмес да, бар экен. Ач эмес да, ток экен. Байыркы заманда, Амударыя тарапта соңун бир журт бар экен. Жаратылышы кооз, эли ажайып жер экен. Топурагы абдан берекелүү, мол түшүмдүү болгону үчүн тамашалап чырпых сайсан да, чындалп дарак болуп өсчү экен. Бул өлкөнүн ақылмандары да көп экен. Шайх Нажмиддин Кубро ақылмандардын ақылманы саналат экен. Калк кандайдыр бир ишке кол урмакчы болсо, эң оболу ал кишинин кеңешин алат экен. Ошону үчүн бул өлкө уруш-жаңжалдан алыс экен. Бул журт болсо Харезм деп аталат экен.

Кыскасы, бир күнү монгол деген баскынчы Харезмге чабуул баштаптыр. Жолдо жолуккан бак-дарактарды жок кылышп, үйлөргө от коюп, кой-козуларды айдап, шаарларды ээлеп алыптыр. Баскынчылардын максаты бул укмуштуу журтту бийлөө, анын калкын кул кылышп сатуу экен.

Харезм эли кайгыга түшүптур. Баатырлары чабуулга даярдык көрө баштаптыр.

Шаар айланасында курчап жүргөн душман болсо, калааны жарып кирүүнүн жолдорун издептир. Айгакчылардан бири монголдордун башчысына:

- Азиретим, бир кашык канымдан кечсөңиз, пикиримди айтайын, – деп таазим кылат.
- Сүйлө!

– Падышам, бул журттун акылмандары көп. Акылмандардын акылманы шайх Нажмиддин Кубро болот. Бул кандуу согушта ал кишинин көңүлү ооруса, биз эч кандай жеңишке жетишпейбиз. Буйрук бериңиз, шайх биз тарапка өтсүн. Андан кийин биз жеңди түрүп согуш баштайбыз.

Падыша көп ойлоптур. Акыры сунушту кабыл алыптыр.

– Кат даярдагыла! Чабарман жибергиле! Улуу урматтуу шайх биз жакка өтсүн!

Чабарман катты алып, калаа дарбазасынан ичкери кириптир. Нажмиддин Куброго катты бериптири. Даанышман бир топ акылмандар менен отурган экен. Катты алардын алдында үн чыгарып окуптур: «Улуу урматтуу шайх, сизге болгон урматыбыз менен сизге сунуш кылабыз. Ўйбулөңүз жана он киши менен биз жакка өтүңүз! Тынчтыкта, ырахатта жашайсыз!»

– Бар, сөзүмдү жеткир! Менин жакындарым он кишиден көп.

Эртеси күнү чабарман дагы кат алып келет: «Улуу урматтуум, мейли жүз киши болсо да өтүңүз!»

Анда шайх айтат:

– Сөзүмдү кайра жеткир, алар жүз кишиден да көп.

Үчүнчү күнү чабарман дагы кат алып келет. Катта «Макул, мин киши болуп өткүлө», делиптири.

Анда Нажмиддин Кубро мындай дейт:

– Менин жакындарым миң кишиден да көп. Бүткүл калк – менин жакындарым. Алардын жакшы күнүндө бирге болдум. Башына иш түшкөндө таштап кетемби?. Бир башта бир өлүм бар. Падышаңа айт, канга кан, жанга жан!

Төртүнчү күндүн таңында эл-журттун тынчы кетиптири. Таң куланөөк атпай туруп, душман калааны көздөй ат салыптыр. Кимдир колунда таяк, кимдир орок менен душманга каршы чыгыптыр. Шайх Нажмиддин Кубро да кандуу согушка кириптири. Жергиликтүү эл алгач желекти алууга аракеттенет, анткени желектин колдон кеткени – душмандын жеңилгени.

Ошонтип шайх Кубро душмандын желегин ылдый тартып турганда, бир баскынчы шайхтын оң колуна кылыш салат. Кара канга буланган шайх аттын үстүнөн кулап түшөт. Душмандын желегинде калып кеткен оң колу болсо желекти ылдыйга тарта берет. Канча аракет кылса да душман шайхтын колунан желекти чыгара албайт. Душман жеңилет.

Шайх Нажмиддин Кубро болсо Мекен үчүн болгон согушта курман болот.



1. Монгол баскынчылары Харезмге эмне максатта чабуул жасады?
2. Душман шайх Нажмиддин Куброго кандай кат жазды?
3. Нажмиддин Кубронун жоопторун дептерине жаз.
4. Мекен үчүн эр жүрөктүк кылган ата-бабаларыбыздан кимдерди билесин?

МЕКЕНИМ

Кымбатым, өскөн жер мекеним,
Сен десем толгонуп кетемин.
Апамдай асырап чоңойттун,
Сүтүндү мен актаар бекемин.

Тоолорун, түздөрүн, белесин,
Көнүлгө жат болуп келесин.
Киндиң кан тамызган Ата журт,
Чаалыксам күч-кубат бересин.

Кымбаттуу өскөн жер мекеним,
Бактылуу бир балаң экемин.
Атамдай алпештеп өстүрдүн,
Наныңды мен актаар бекемин.

И. Мансуров



Жамандыкты унуткан – жакшы,
Жакшылыкты унуткан – жаман.

Коноктун да өз ырысқысы бар.

УМАЙ ЭНЕ

Кыргыздар Умай энени аялзатынын, наристенин, үйдүн колдоочусу дешкен. Ага биздин доордун алтынчы кылымында эле балбал таштан эстелик коюшкан.

Умай энени элибиз өтө урматтаган. Чебер, уз аялдар аны учкан күш түрүндө саймаларга сайышкан. Кыргыздар кээ бир булак башатын Умай эненин мазары дешип, ал жерге сыйынышкан. Акылдуу, эрки күчтүү аялдарды ыйык энеге теңешкен. Наристелерди: «Менин колум эмес, Умай эненин колу», деп эмдешкен. Умай энеге болгон сый-урматтан улам элибиз эзелтеден аялзатын урматтаганын билсек болот.

К. Жусупов



Текстти окуп, айтып бер.

АТАМА

Алтын атам ай-күнүмдөй сезилет,
Ата, дайым боорум сага эзилет.
Өзүң менен турмуш жолум башталып,
Өзүң менен канатым да жетилет.

Алтын атам, Ала-Тоодой абийиirim,
Шаттык күлкүм, жашыл бакча дүйүмүм.
Атакем ай, үйгө кутту түнөтүп,
Бөксөрбөгөн деңизисин сүйүүмүн.

Балаң үчүн капиталасың жалынга,
Кээде токтоп жүрөгүң да, каның да.
Зор үмүттү камчыланып келесин,
Бактылуумун өзүң – атам барында.

З. Жамансартова

ДҮЙНӨЛҮК БАЛДАР АДАБИЯТЫНАН

АЙЛАКЕР БАЛА

(Араб эл жомогу)

Илгерки заманда Багдад шаарында багар-көрөү жок бир тоголок жетим жашаптыр. Ал көчө кыдырып тилемчилик кылышпап, өлбөгөн күнүн көрүп, өлбөстүн отун жагып, буюрган суусун ичип, эптеп жашаган экен. Күндөрдүн биринде жетим бала адатынча тилемчилик кылышпап жүрсө, бир адам жолугуп: «Балам, кайдан жүрөсүң, атың ким?» деп сурайт. Анда бала: «Атым Айлакер, кайдан келгенимди, эли-журтумду билбеймин, ата-энем кичинемде эле көз жумуптур», деп жооп берет.

– Ээ балам, эмне айла-амалың бар? Атынды койгон ким экен?

– Менде эч деле айла-амал деген жок. Атынды ата-энем койсо керек.

– Эмесе, балам, баары бир ата-энөң, башка багар-көрөүң жок экен, мага бала болгунун! – дейт ал киши.

– Жакшы болот, ата, сокурдун тилегени эки көз дегендей, менин тилегеним да ошол эмеспи, – деп бала баягы адамга бала болуп калат.

Ал бир күнү эшикте ойнод отурса атасы чакырып: «Ээ, Айлакер, сен мынабу бактын

башында эмне бар экендин билесиңби?» – деп сурайт. «Билем, ата, анда ак сары күштүн уясы бар», деп жооп берет. «Эмесе, күш азыр уясында жатат, сен күшкү билгизбей жумурткасын уурдап келгин», дейт атасы. Айлакер бакка чыгып барып, күшкү билдирибей бир жумурткасын уурдап келет.

Чал баланы карап туруп: «Эми акырын барып, билдирибей уясына салып кел», дейт. Айлакер бакка чыгып барып, күшкү билдирибей жумуртканы уяга салып келди эле, атасы: «Колун эптүү, өзүң тирикарак экенсин, ишке жарай турган кебетең бар экен», дейт. Ал күнү кеч кирип калганда атасы баласын чакырып: «Мобул жердеги абышка-кемпирдин үйүн билесиңби?» деп сурайт. «Билбегендечи, билем!» дейт Айлакер. «Ошол кемпир-чалдын бир карын сары майы бар. Аны же өздөрү жебейт, же кишиге бербейт. Түнкүсүн уурудан коркуп ортосуна алышп жатышат. Баргын да, ошону уурдап келгин», дейт атасы.

Айлакер макул болуп, абышканын үйүнө жетип барат. Чынында эле абышка-кемпир төшөгүн кенен салып, майды ортолоруна алышп, уктап жаткан экен. Айлакер жыла басып, төшөктүн жанына барат да, абышканын үнүнө окшотуп кырылдап, «кемпир, ары жат» деп кемпирин акырын түртүп коёт. Кемпир арылап кетет. Андан кийин: «абышка, ары жат» деп кемпирдин үнүнө окшотуп, абышканы бир түртөт. Абышка

да арылап кетет. Ушуну эле күтүп турган Айлакер карап турчубу, майды көтөрүп алып, үйдөн чыгып кетет.

Аңгыча абышка ойгонуп кетип, эки жагын сыйпаласа, карын май жок. Абышка өзү да жаш кезинде амалдуу экен. Бул иштин Айлакер колдуу болгонун түшүнүп, төшөгүнөн дароо тура жүгүрүп, Айлакердин атасынын үйүнө жетет. Барса, бала али үйүнө жете элек экен. Абышка үйгө кирип, бир чаканы уурдап чыгып, эшиктин алдынан тосуп тура калат. Аңгыча Айлакер майды көтөрүп келип калат, анда абышка: «Келе, майды мага берип, бул чакага суу алып кел», деп колундагы чаканы бере коёт. Бала өзүмдүн атам экен деген ой менен майды берип, чаканы алып сууга жөнөйт. Суу алып келип, атасына берет. Анда атасы: «Балам, сага май алып кел, дебедим беле», дейт.

Айлакер алдатканын билет да, кайра абышканын үйүнө жүгүрүп келет. Барса, абышка үйүнө жете элек экен. Ал үйгө тез кирип, кемпирдин жоолугун салынып, абышканы тосуп чыгат да: «Чал, кайда кеттиң эле, эчкимерди карышкыр кууп кетти», дейт кемпирдин үнү менен. «Кайда кетти? Карма майды!» деп абышка эчкимерди издеп кетет. Айлакер майды үйүнө алып келет. Абышка эчкимерин таппай кайра келсе, эчкимер короодо жатат. Аны көрүп, кемпирине ачууланып:

— Эчкимерди карышкыр кууп кетти, дебедин беле! — деп кыйкырат.

– Сен эчкиге эмес, майга кетпедиң беле? – деп сурайт кемпири.

Ошондо абышка Айлакерге алданганын билиптири.

-  1. Жомок жактыбы?
- 2. Баланы ким багып алды?
- 3. Абышка Айлакерге кантип алдатып койду?
- 4. Ушинтип тиричилик кылган туурабы же бул өнөрүн башка ишке жумшаса да болобу?

КАЛАЙДАН ЖАСАЛГАН ЧЫДАМКАЙ АСКЕР

Качандыр бир дүйнөдө калайдан жасалган жыйырма беш аскер болгон экен. Алардын бардыгы бири-бири менен ага-ини экен, эмнеге десендер, бардыгы эски калай кашыктан жасалган экен да. Алар абдан көркөм, желкелеринде мылтык асынган, мундирлери кызыл-көк түстө экен.

Жыйырма беш аскер тар жана караңы картон кутунун ичинде жатышат экен. Күндөрдүн биринде кутунун капкагы ачылыптыр.

– Ой, калай аскерлери! – деп кыйкырыптыр бир бала кубангандан кол чаап. Калайдан да ярдалган аскерлерди ага туулган күнүндө белек кылышкан экен. Бала ошол замат аларды столдун үстүнө тере баштаптыр. Жыйырма төрт аскер бири-бирине абдан окшош экен, жыйырма бешинчи аскердин бир буту жок экен. Себеби аны эң акырында куюшканы учун азыраак калай жетпей калган экен.



Анын бир буту жок болсо да, башка аскерлердей түз тура алат экен. Мына ушул аскердин башынан кызықтуу окуялар өтүптур. Мен азыр сиперге ошол жөнүндө сүйлөп берем.

Бала өзүнүн аскерлерин терип чыккан столдун үстүндө дагы башка ар түрдүү оюнчуктар да бар экен. Картондон жасалган сарай болсо оюнчуктардын ичинен эң жакшысы экен. Анын кичинекей терезесинен бөлмөлөр көрүнүп турат экен. Сарайдын тушунда күзгү жатат экен. Ал чыныгы көлгө абдан окшошуп кетет экен,



мына ушул күзгү – көлдүн айланасына жыгачтан жасалған кичинекей жашыл дарактар терип коюлған экен. Ушул көлдө момдон жасалған ак куулар өздөрүнүн күзгүдөгү элестерин көрүп сүзүп жүрүшөт экен.

Булардың бардыгы укмуштуу экен, бирок алардың ичинен сарайдың эшиктери кең ачылған, жыгачтан жасалған эшиктери жанында турған назик, сулуу кыз абдан татынакай экен. Ал да картондон жасалып, жука батистен тигилген көйнөгү, желкесине көк шарф, башынан да чоң төөнөгүчү өзүнө жараашып турат. Кыз колдорун эки жакка созуп, бир бутта турат – ал бийчи экен. Экинчи буту арт тарапка жогору көтөрүлгөндөн бир буту көрүнбөй калыптыр. Аны көргөн аскер бул кыздын да мага окшоп бир буту жок экен деп ойлоптур.

«Менин ушундай аялым болсо кана, – деп ойлоптур калай аскер, – бул менимче, асыл-заадалардан болсо керек. Жашаган сарайы да укмуш. Менин үйүм жөнөкөй картон куту, анда жыйырма беш аскер жатабыз. Бул кызга кутуда орун жок, бирок аны менен таанышып алуума эч ким тоскоолдук кыла албайт».

Аскер ушуладырды ойлоп, столдун үстүндө турган тамеки салгычтын артына жашынып алыптыр. Бул жерден жанагы кыз сулуураак көрүнөт экен.

Жарым түнгө жакын адамдар уктоо үчүн жатышты. Бир буттуу аскерден башка бардык калай аскерлер кутудан орун алышыптыр. Тыптынч, оюнчуктар мейман-мейман, согуш-согуш ойноого киришишти, андан кийин чоң бал уюштурушту. Калай аскерлери да сыртка чыгып ойношмокчу болушуптур, бирок канча аракет кылышса да, кутунун жапкычын ачыша албаптыр. Шоокумдан капаста турган канарейка да ойгонуп, ырдай баштаптыр.

Бир гана аскер менен кыз ордунан жылбай тира беришитир.

Түнкү saat 12 де конгуроо чалыныптыр. Ошондо «чык» деген добуш угулуп, тамеки салгычтын ичинен шайтан чыгыптыр. Ал ошол тамеки салгычтын ичинде жашайт турбайбы. Секирип чыгып, айлананы карап чыгыптыр.

– Эй, калай аскер! – деп кыйкырыптыр шайтан. – Бийчи кызга мынча карайсың? Ал сага абдан ылайыктуу!

Калай аскер өзүн укпаганга салыптыр.

– Али ушундайбы? – дептир шайтан. – Эртең менден көргүлүгүндү көрөсүң.

Таң атышы менен балдар да ойгонушуптур. Алар бир буттуу аскерди тамеки салгычтын артынан таап, терезенин жанына коюптур.

Кокус терезе ачылып, аскер сыртка, жерге кулап түшүптур. Бала менен кызматчы аял ошол замат көчөгө чыгып, аскерди издең таба алышпайт. Ал аскер болгондугу, мундир кийгендиги үчүн да кыйкырганды каалабаптыр.

Бир маалда жамғыр жаап, күчөй баштайт. Көчөдө, арыкта суу толуп-ташып агат.

Жамғыр басылгандан кийин таштардын арасында калган аскердин жанына эки бала келиптири.

– Эй, тигини карачы! – дептир алардын бирөөсү. – Калай аскер го! Кел, аны алыска агызып жиберебиз.

Балдар эски газетадан кайык жасап, анын ичине аскерди тургузуп коюшту да, кайыкты арыкка коюп жиберишти. Кагаз кайык сүзө баштады, балдар артынан чуркашты. Арыкта суу тез аккандыктан, кайык тез сүзүп кетти. Аскер: «Мен кайда бара жатам», деп ойлоптур.

Кайык көпүрөгө жакын келип калат. Көпүрөнүн астынан өтө баштайт. Айлана караңгы болуп, аскер корко баштайт. Ал: «Бул шайтандын шумдугу болсо керек. Сулуу бийчи кыз кайыкта болгондо, мен эч нерседен коркпойт элем», деп ичинен ойлойт.



Ошол убакытта көпүрөнүн астынан чоң суу келемиши чыгып калат.

– Бул ким болду дагы? – кыйкырат ал. – Паспортуң барбы, ыя? Кана тезирээк көрсөт!

Калай аскер кайыкта токтобостон кете берет. Агым аны алыштарга алып кете берет, ал эми келемиш болсо анын артынан чуркаганын койбойт. Ал тиштерин арсайтып, алдынан чыккандарга: «Кармагыла, кармагыла, анын паспорту жок», деп кыйкыра берет.

Кайык да токтобостон кете берет. Бир маалда аскер жарыкты көрөт. Көпүрөнүн астынан чыкканда, каттуу үн угулат. Ал шаркыратманын үнү экен. Арыктагы суу болсо чоң каналга барып кошулат экен. Чоң кеме үчүн да кооптуу экен бул канал. Ал эми кичинекей кагаз кайык үчүн мындан да кооптуу. Кайыкты токтотуунун аргасы жок эле. Бирок кагаз кайык каналдан оңой эле өтүп алат. Ошондо аскер өзүн азаматтарга теңейт.

Бир маалда кайыкка суу толо баштайт. Суу аскердин белине, андан кийин мойнуна чейин келет. Акыры суу аскерди башына чейин көмөт.

Аскер сулуу кыз жөнүндө ойлойт. «Эми аны көрбөй каламбы», деп ойго батат. Аскер чыныгы баатырдай башын өлүмгө байлайт. Ошол кезде суунун ичинде жүргөн чоң балык аскерди жутуп жиберет.

Балыктын карыны абдан тар, көпүрөнүн астынан, кутунун ичинен да караңы э肯. Калай аскер балыктын ичинде да өзүн эр азамат тутуп тик турат. Мылтыгын желкесине асып, көөдөнүн тик кармайт. Күтүлбөгөн жерден балык өзүн туш тарапка урат, сууга кирип, жогоруга секирип барып токтоп калат. Арадан дагы бир канча убакыт өтөт. Аскер зеригип, уйкусу келет. Курч бычактын чагылгандай жалтыраганынан ойгонуп кетет. Бүт айланы жарык боло түшөт. Ошол убакытта кимдир бирөө:

- Мына кызык, карагылачы, калай аскер го!
- деп кыйкырып жиберет.

Окуя мындай болгон э肯: адамдар балыкты кармап алышп, базарга алышп барышат. Ал жерден сатылып, аны ашканага алышп кетишет.

Ашпоз аял балыкты тазалоо үчүн ичин жарып, көзү калай аскерге түшөт. Эки колдоп аскерди балыктын ичинен алат да, үйгө алышп кирет.

Үйдөгүлөрдүн бардыгы укмуштуу саякатчыны көрүү үчүн бөлмөгө чуркап киришет. Ашпоз аял аскерди столдун үстүнө коёт. Дүйнөдө не кереметтер болбойт дейсисц: аскер ошол эле тааныш

бөлмөнү, ошол баланы жана жакында өзү кулап түшкөн терезени көрөт. Айлана көзүнө тааныш: куурчак, ортодо болсо картондон жасалган сарай, анын босогосунда сулуу бийчи кыз турат. Мурункудай эле ал бир бутта, экинчи буту арткы жагына көтөрүлгөнчө турат. Мына силерге сабырдуулук жана чыдамкайлык.

Калай аскер толкунданып, көзүнөн жаш чыгышына аз калат. Көз жаш аскерге туура келбейт деп, көзүндөгү жашын токтолуп, өзүн ондоп алат. Көзүн албай бийчи кызга карайт, кыз да ага тигилет, экөө бир саамга тунжурай түшүшөт.

Күтүлбөгөн жерден балдардын бири калай аскерди мыжыга кармай колуна алды да, мешке таштайт. Балким тиги бала шайтандын сөзүнө киргендир? Мештин ичинде болсо от күйүп турган. Оттун жалынынанбы же сүйүүдөнбү, айтор, калай аскер ысып кетет.

Сууда, балыктын ичинде болгондуктанбы же кайғыданбы, аскердин боёктору өчүп барат. Ошентсе да ал мылтыгы желкесинде, бийчи кызды тиктеп турган бойdon эрий баштайт.

Бир маалда бөлмөнүн эшиги ачылып, үйдүн ичине женцил шамал согот. Сулуу кыз көпөлөктөй учуп, түз эле аскердин алдына барып түшөт. Аны да жалын курчап, дүрт этип күйүп кетет. Бул мезгилде калай аскер да эрип бүткөн эле.

Эртеси күнү кызматчы аял мештин күлүн алып жатып, жүрөккө окшогон кичинекей толлок күйгөн калай менен отто карайып кетген төөнөгүчтү таап алат.

Чыдамкай калай аскер менен сулуу бийчи
кыздан мына ушулар гана калыптыр.

Ханс Кристиан Андерсен



1. Жомок ким жөнүндө экен?
2. Калай аскер кыйын көздөрдө өзүн кандай кармаптыр?
3. Ал кантып кайра ошол үйгө кайтыптыр?
4. Жомокту айтып берүүгө аракеттен.

БАПАК ТИККИЧ ЖАНА БИР КИШИ

(Армян эл жомогу)

Бир күнү бапак тиккич устага бир киши койдун терисин алыш келип:

- Ушул териден мага бапак тигип бер, – деди.
- Жакшы болот, тигип берейин, – деп жооп кайтарды берки.

Киши устадан чыгып баратып: «Менин терим эң эле чон, балким, мындан эки бапак тиксө болор?» деп ойлоду.

Ошол ой менен устага кайра кирди:

- Мага муну айтчы, устаке. Ушул териден эки бапак тигип бере албас бекенсиң?
 - Неге тикпейин? Тигем эле.
 - Эмесе, экини тиккин – деп, киши кетип калды. Бир аз бара түшүп, устага кайра келди:
 - Э уста, сен ушундан үчтү тиге албас бекенсиң?
 - Неге тикпейм? Үчтү да тигем.
- Киши кубана түшүп дагы сурады:
- Төрттү тиге аласыңбы?

– Төрттү да тигем.

– А бештичи?

– Бешти да тигем.

– Эмесе, беш бапак тигип бер!

Киши ошону менен кетип, жарым жолдон кайтты:

– Э устаке, алтыны тиксөң кантет?

– Алтыны да тигем.

– А жетиничи? Балким, сегиз бапак тигип берээрсің?

– Неге тикпейин? Сегизди тигип берсем да болот.

– Эмесе мага сегиз бапак тик!

– Жарайт, сегизди тигейин. Бир жумада даяр болот.

Бир жумадан кийин киши устага келди:

– Менин бапактарым даярбы?

– Даяр, – деп уста шакиртин чакырды. – Ба-рып мына бул кишинин бапактарын алып келчи.

Шакирт барып, кичине бапактан сегизди алып келди. Алар кишинин башына эмес, алмага араң бата турған.

Киши бапактарды көргөндө аң-таң болуп:

– Бул әмнө? – деп сурады.

– Бул сен тиктирген бапактар.

– Эмнө үчүн мынчалық кичине?

– А сен өзүң ойлон, – деди уста.

Киши кичинекей сегиз бапакты көтөрүп жолго түштү да, терең ойго батты: «Бул бапактар неге мынчалық кичине болуп калды? Неге, ыя?..»

Бапак – териден тигилген улуттук баш кийим.



1. Бапак тиктирген киши кандай э肯?
2. Чын эле бапактар эмне үчүн кичине болуп калды?
3. Түрдүү элдердин жомокторун окуп көрүп, алардын ортосундагы кандай окшоштуктарды байкадың? Эмне үчүн андай деп ойлойсун?

Жомоктор аркылуу бабаларыбыз бизди ақылдуу, сөз тапкыч, боорукер, чыныгы дос болсо деп ойлошот турбайбы. Жомокторду окугандан кийин биз чын эле ушундай болуп калдыкпсы? Сен өзүндөгү кандайдыр өзгөрүүнү байкай алдыңбы?

ЭКИ ДОС

(Хакас эл жомогу)

Эки бала жакшы дос болуп жүрүшкөн э肯. Биреөнүн аты – Адычак, экинчисиники – Кечок. Алар бири-бирин ар дайым жакшы көрүп, бири-бирине берилип мамиле қылууну антташып да коюшат.

Адычак атасы баатыр экендигин, өзү да ошондой болгусу келе тургандыгын, Кечок токайдо аны менен жүргөндө эч качан коркпой койсо боло турганын көп айттуучу.

Кечок досунун сөзүн унчукпай отуруп угуп, көнүлүнө түйүп жүрөт.

Күндөрдүн бириnde алар токайдун арасындағы жол менен кетип баратышкан. Аңгыча алардын алдынан аюу чыгып калат. Ал арткы буту менен тик тура басып, күрүлдөй баштайт.

Адычак аюуну биринчи көрөт да, жакын жердеги жыгачтын башына чыга качат. Аюу Кечокко кол салмакчы болот. Бирок бала өлгөн немедей

жерде сулк жатып калат. Аюу Кечокту жыттагылап көрүп, басып кетет. Ал жыгачтын башындагы Адычакты көрбөй калат.

Аюу кеткенден кийин Адычак дарактын башынан түшүп келет да, досунан сурайт.

- Аюу сени менен сүйлөштү окшойт, ээ?
- Ооба, сүйлөштү.
- Ал сага эмне деди?

Анда Кечок:

– Ал мага, Кечок, сен тайгада тыйын чычканга окшоп даракка чыга качып кете турган коркок досторуң менен эч качан чогуу жүрбөгүн деди, – дейт.

Адычак уялганынан үйүнө кетип калат. Ал эми Кечок болсо токайдогу жол менен илгерилип жүрүп отурат.



1. Эмнеге Кечок жолун уланта берди дагы, Адычак үйүнө кетип калды?
2. Баатыр болуш үчүн кандай сапаттар керек?
3. Демек, хакас эли да балдарыбыз кандай болсо деп тилешет экен?
4. Айтмакчы, эгерде сен Адычактын ордунда болсоң, кандай кылат элең?

Бөлүм боюнча суроо жана тапшырмалар:

1. Бөлүм сага жактыбы? Кайсы чыгармалар өзгөчө эсинде калды?
2. Калайдан жасалган аскер жомогунун мультфильмин көргөнсүңбү?
3. Жомоктор түрдүү элдердин же түрдүү адамдар тарабынан жазылганы менен аларда кандай жалпылык бар экен?

ЖАЙ МЕЗГИЛИ – СОНУН МЕЗГИЛ



АБА ҮРАЙЫНЫН КАБАРЧЫЛАРЫ

Жай айларында майда чымын-чиркейлер учуп жүрсө, эртесине аба ырайы ачық болот.

Күндүзү ысық, кечинде салкын болсо, эртең менен шүдүрүм түшкөнүн көрөсүң.

Үй жаныбарлары жана канаттуулар бошошсо, тез-тез дем алышса, температура көтөрүлөт. Жай айынын түнүндө асманда «Саманчынын жолу» жылдыздарын анық көрсөн, эртесине күн ачық болот.

-  1. Жаратылышта кандай өзгөрүүлөр болот?
- 2. Жай айында күндүн кандай болушун билүү үчүн жаныбарларды байка.
- 3. Жай айына карата сүрөт тарт.

ЖАЙКЫ ЭС АЛУУ

Жай – абдан сонун мезгил.

Мектеп окуучулары жайкы каникулда эс алууга лагерге, ден соолуктарын чындоо үчүн эс алуу үйлөрүнө, шаардын сыртындагы короожайга кетишет.

Жайкы эс алууда тунук, таза абада болуу абдан пайдалуу. Талаа жана бактарда каалаган оюндарды уюштурууга болот. Мектеп окуу-тажрийба жерлеринде, эгин талааларда, бактарда жана гүлзарларда эмгектенүү керек. Бирок жайда жасала турган эмгекти күн ысыганда эмес, эртең менен жана кечинде аткаруу керек.



Мындан тышкary, жайда чөмүлүү да кишинин ден соолугуна жакшы жардам берет.

Бирок ар бира бала чөмүлүүнүн эрежелерин билиши керек, антпесе ар түрдүү көңүлсүз окуяларга туш келиши мүмкүн.

Эң бириңчи, чоң жана тез ага турган сууларда (дарыя, көл, канал) же таза эмес көлмөктөрдө чөмүлүүгө болбойт. Сууда сүзүүнү жакшылап үйрөнүп алуу керек.

Сууда сүзүү адамдын ден соолугун бекемдейт, чыныктырат, денеге пайдалуу.



1. Текстте жайкы эс алуу жөнүндө эмне дейилгенин кайра айтып бер.

2. Жайкы эс алуу убагында эмнелерге көңүл буруу керектигин эсинде тут.
3. Убакыттан туура пайдалан дегенде, сен эмнелерге көңүл буруу керектигин ойлоп көр.

ЖАЙДЫН КЕЧИ

Манаттай асман кызарып,
Магдырап барат айланам.
Чачырайт көбүк бетиме,
Чамынып аккан дайрадан.

Муңайым тартып угулат.
Булбулдун үнү сайраган.
Жалбыздын жыты буруксуп,
Жанында жыпар чачкандай.

А. Токомбаев



Ырды жаттап ал.



Билимдүүнүн сөзү өткүр,
Мергенчинин көзү өткүр.

МЭЭРИМ

Күздүн салкын күндөрүнүн бири эле. Сабак түштөн кийин башталат, ошондуктан шашпай келе жаттым. Бир үйдүн жанынан өтө бергенимде ыйлаган үндү угуп калдым. Жалт кара-



сам, башы чоң, кулактары шалпаңдап асылган кара ит үч-төрт жашар кыздын жолун тосуп, өткөрбөй жаткан экен. Итти кууп салдым. Кыз катуу коркуптур. Денеси дирилдеп, өксүгөнү ба-сылбай солк-солк этет.

– Үйүнө бара аласыңбы?

Көз жашын жеңине сүртүп, ит жүргөн жакка карады. Анын коркуп турганын сезип, колунан кармап, өзү айткан жакка карай жүрдүм. Ал үйүнө жакын келгенде кубанып кетти.

– Тиги үй! Ыракмат! – деп, алдыга карай чур-кап кетти.

Мектепке келсем, сабак башталып калыптыр. Эшикти тықылдатып, класска кирдим. Окуучулар

тапшырма аткарып жатышкан экен. Кээ бирлери башын көтөрүп, жактыrbай карап коюшту. Мугалимге кечиккенимдин себебин айттым. Ал жаныма келип, күлүмсүрөп карап, башымдан сылады. Андан соң:

— Ордуңа барып отур. Доскага жазылган тапшырманы аткар! — деди жумшак үн менен. Мен ордума отуруп, тапшырманы аткарууга кириштим.

Ошол кичинекей кызга жардам бергенимден өзүмчө ичимден кубандым.

Хамзин



1. Бала сабакка неге кечикти?
2. Мугалим ага неге ачуусу келген жок?
3. Ал баланын ордунда болсоң, сен эмнө кылар элең?
4. Текст эмнө үчүн «Мээрим» деп аталган?
5. Аңгемедеги балага мүнөздөмө бер.

МӨМӨ

Бир күн келип карасам,
Алма бөртүп калыптыр.
Дагы келип тиктесем,
Гүлдөр бүчүр жарыптыр.
Кийин келип текшерсем,
Толгон мөмө бутакта.
Ал мөмөнү биз жыргап,
Жеп жатабыз бу чакта.

Ж. Мамытов

АДЕП

Арман менен Элбек калаанын ортосундагы беш кабаттуу бийик үйдө турат. Экөөсү да төртүнчү класста окуйт. Бир мектепте окуган-дыктан жолдору да бир.


Бүгүн автобустун алдыңкы орундугуна жайгашып, экөөсү мектепке келе жатты. Бир аялдамадан соң алдыңкы эшиктен колундагы сумкасын араң көтөрүп, бир аял чыкты.

Элбек эженин алдына келип:

— Эже, мына бул орунга отурунуз, — деди.

Арман болсо тиги адамды көрбөгөнгө алышп, автобус терезесиндеги кыроону колу менен сүртүп, терс караган бойдон отура берди.

Эки аялдамадан кийин эже ордунан туруп, түшүүгө даярданды да, сумкасынан эки алма алышп, Элбекке сунду.



- Ме, балам, ал.
- О, ыракмат, эже!
- Алманы орун бергениң үчүн берип жатканым жок. Адептүүлүгүңө кубандым, – деди эже Элбекке құлұмсүрөп карап.

Элбек менен Арман автобустан түшүп, мектепке бет алды.

Элбек алманы жеп келе жатып, айланасына көз таштады. Арман колундагы алманы бир эле жолу тиштеп, жеп коюуга кысылып келет.

Эмнеге?...

T. Кажыбаев



1. Эже Элбекке эмне үчүн алма берди?
2. Арман неге кысылды деп ойлойсун?
3. Сенин досуң Арманга окшогон болсо эмне дейсің?
4. Адеп дегенди кандай түшүндүң?
5. «Мен адептүү баламын» деген темада чакан аңгеме жазууга аракеттен.

АДАМДЫҢ ДОСУ



Жәништин агасы Канат китетти көп окуйт. Кээде түндүн бир убагында да ар бетин барактап, термилип отурат.

Жәништин да китеттери бар. Аларды агасы менен апасы алып келип берген. Ичинде сүрөттөр көп. Кызык. Ал

эми агасынын китептеринде бир да сүрөт жок. Ошондо да аны колунан түшүрбөйт.

Бир күнү Жеңиш:

— Мына, китептин сүрөтү жок. Ушул да кызык-пы? — деп суроо берди.

— Ооба, бул китепте сүрөттөр жок, бирок сөз-дөрүн окусаң, акылыңа акыл кошот, — деп ага-сы түшүндүрө баштады.

— Сөздөр кандай акыл берет? — деп таң калды бала.

— Кадимкидей эле. Окуган сайын кызыкты-рат. Өзүң ойлоочу, жаман бала деген ким? Ал — үстү-башы кир, айтканды укпаган, өзүнөн кичи-нелерге күн бербеген бала. Өзу жалкоо, көчөгө чыкса көрүнгөн балдар менен мушташат. Мына ушунун баары китепте жазылыш турат.

Жеңиш ойлонуп калды.

— Ошондо акылды китептен алабы? — деди жулуунуп алгандай. Канат:

— Ооба, акылдың баары китепте. Ал — баарыбыздың жан шеригибиз. Бала көп окуса, чоңойгондо жакшы, азамат болот. Ошондуктан да китепти жыртпoo керек.

— Үм-м! — деди Жеңиш. — Китеп досубуз экен да.

— Ким жакшы болсо, китеп ошол балага акылын көп берет.

Ушул ангемеден кийин, Жеңиш кайра-кайра китеп коюлган текчеге карай турган болду. Анткени ал китептерди сүйүп калган болчу.



1. Акылдуу бала деп кимди айтат?
2. Балдар акылды кимден сурайт? Чондордонбу?
3. Агасынын аңгемеси Жеңишке кандай ой салды?
4. Сага кандай китептер жагат?
5. Текстти көркөм оку.
6. «Компьютер – менин жардамчым» деген темада аңгеме жаз.



Илимдин чырагы – Күн
Адамдын чырагы – Билим.

Акылдуунун сөзү кыска,
Айта салса нуска.

ОКУГАНДЫН КӨЗҮ АЧЫК

Акылай төртүнчү класста окуп жүрөт. Бир күнү ал китептен «Окугандын көзү ачык. Окубагандын көзү сокур» деген макалды окуп көрдү да:

- Бул эмне деген сөз? – деп сурады.
- Окуган адам көп билет. Көзүнүн ачык болушу ушундан. Ал эми окубагандын дүйнөдөн кабары аз болот. Бул сокур менен тең, – дедим мен.

Бул жоопко Акылай ыраазы болгон жок:

- Мына, апам окубаган. Ошондой болсо да сокур эмес. А сиз кызматтан келип эле отуруп, окуй бересиз, окуй бересиз. Ошондо да көзүнүздүн ачыктыгы билинбейт. Апамдын көзүндөй эле го, – деди.

Эмнесин жашырайын, жооп таба албай шашып калдым.

Ошентип, балам экөөбүз «тартышып» отурганда, Акылай окуудан келип калды. Колун сыякылып алыптыр. Ал тазалыкты жакшы көрчү. Устү-башы кирсиз, таза жүрөт. Колун жууй баштады. Бирок сыя кетпеди. Тырмактары, бармактарынын арасына кириптир сыя. «Ыңсык суу менен жуу» деген апасынын тилин алам деп, күйүп да калайын деди. Менин жардам берүүмө туура келди. Мен ага:

— Колунду суула дедим.

Акылай айтканымды орундалап, жаныма келди. Мен бир тал ширенкени алдым да, күкүртү менен сыйынын тагы бар жерлерин ышкалап жибердим. Ошондон соң кызыымдын колу таптаза болуп калды.

— Муну кимден үйрөндүңүз ата? — деп сурады кубанып Акылай.

— Эч кимден үйрөнгөн жокмун. Китептен окудум. «Окуган адамдын көзү ачык» деген ушул.

Макалдын маанисин Акылай эми эле түшүнгөндөй болуп, күлүмсүрөп ойлонуп калды.



1. Аңгеменин башында Акылай кандай макалды окуду?
2. Атасы макалдын маанисин кандай түшүндүрдү?
3. Акылай колуна жуккан сыйыны кимдин акылы аркылуу кетирди?
4. Аңгемеге пикиринди билдир.



Адамдын жаман-жакшысы,
Туугандан эмес, тарбиядан.

Адепсизден да адептүүлүктү үйрөн.

КЫЗЫКТАР КУТУЧАСЫНАН

Кадимки эле бал аары канатын секундуна 200 ирет какса, ал эми көгүчкөн 9 эле жолу шилтөөгө үлгүрөт.

Эң терең көл – Байкал көлү. Анын эң терең жери 1741 метр.

«Байчечекейден»

АКЫЛДУУ ДЫЙКАН

(Швөд эл жомогу)

I

Бир жолу король аң уулоого чыгып, талаада аштык эгип жүргөн дыйканды көрүп калды.

– Күндүк тапкан акчаң канча? – деп сурады андан.

- Төрт теңге, – деди дыйкан.
- Коош, а төрт теңгени кантип сарптайсың?
- Биrin ичкен ашыма кетирем, экинчисин катып коём, үчүнчүсүн кайра кайтарып берем, төртүнчүсүн ыргытып жиберем.

– Жообуң мага түшүнүксүз, – деп таң калды король. – Эмне деген сөз: ичкен ашыма, катып коём, кайра кайтарам, ыргытып жиберем?!



1. Сен кандай деп ойлойсун, эмне деген сөздөр?
2. «Коош» дегенди кандай түшүндүң? Ушул сөздү бирөөлөрдөн уктуң беле?
3. Жомокту андан ары улантып окуйлу. Өзүндүн ойлогонун менен салыштырчы!

II

– Түшүнүктүү эле нерсе, – деп жооп кайтарды дыйкан. – Бир теңгени өз тамагыма сарптайм, экинчиси мен карыганда багаар-көрөөр балдарыма чыгымдайм. Үчүнчүсүн мени багып чоңойткон атама берем. А төртүнчүсүн болсо жеткен илээнди, жалкоо, ажаан аялымга керектейм. Бул теңгени курулай коромжу пул деп эсептейм. Ыргытып жибергеним ошо да.

– Эми түшүндүм, – деп кубанды король. – Бирок сенден өтүнөөрүм – менин жүзүмдү жүз жолу көрмөйүнчө бул табышмактуу кебинди жан кишиге айтпа!

Дыйкан ага макулдугун берди. Король сүйүнгөн бойдон ак сарайына жол тартты.

Келээри менен увазирлерди чогултуп:

– Мен айта турган сырдуу кептин жандырмагын кимиңер табасыңар? – деп кайрылды. – Бир дыйкан күнүнө төрт теңге табат дейли. Бирин өзү жейт, экинчисин катып коёт, үчүнчүсүн

кайра кайтарат, төртүнчүсүн таштап салат. Бул эмне деген табышмак?

Увазирлери баштарын тырмап туруп калышты. Бирок бир митаам увазири королдун кечээ аң уулоодон келатып, дыйканга жолугуп, кыйлага ангемелешкенин эсине түшүрдү. «Мандем ошондо болбосун», деп ойлоду да, жолго чыкты. Дыйканды тапты. Бирок ал увазирге эч сыр айтпай койду. Королдун жүзүн жүз жолу көрмөйүнчө жандырмагын айтпаска убада бергендингин эскерти.



1. Увазир дыйкандан табышмактын жандырмагын кантип суралса болмок? Ал кандай амал колдонсо болот деп ойлойсун?
2. Король эмне үчүн бул табышмакты увазирлериңе айттып жатат?

III

— Таппасаң сыйпалап кал! — деп кудундады айлакер увазир. Аナン капчығынан жүз күмүш тыйынды алыш чыкты да, дыйканга сунду. Ар бир тыйынга королдун бағжайған сүрөтү түшүрүлүптүр. Тыйындарды бир-бирден карап чыкты да, дыйкан өзү айткан табышмак сөздүн жандырмагын баяндап берди. Кубанычы койнуна батпаган увазир королго келип:

— Улуу урматтуу төрөм! Табышмагыңызды таптым, — деди да, айттып берди.

– Буга сенин ақылың жетмек эмес. Дыйкандан уккан окшойсун! – деди ачууланып. Ақыры дыйканды сарайына алдыртты.

– Убададан танганың жүзү каралық! – Король дыйканды жекирди.

– Танганым жок, урматтуу төрө, – деп жай баяндады ал. – Өзүңүз айткандай, жүзүңүздү жүз жолу көрдүм. Андан соң айтпаска аргам калбады.

Дыйкандын колундагы өзүнүн сүрөтү чөгөрүлгөн тыйындардан жүзүн көргөн соң, король башын мыкчып отуруп калды.



1. Жомоктун кыргыз эл жомоктору менен кандай окшоштук жактары бар?
2. Дыйкан, король, увазир кандай адамдар экен? Ар бирин мүнөздөп көрөлүчү!
3. «Ичкен ашыма», «катып коём», «кайра кайтарам», «ыргытып жиберем» деген сөздөр эмнени түшүндүрөт экен?

ЭМНЕГЕ МЕН ЖЕРДЕМИН?

Жылдыз сурайт энесинен:

– Асманга от жаккан ким?

Же шурубу жалтырак,

Ага аларды таккан ким?

– Аларды Ай, жылдыз дейт,
Билип жүргүн эрмегим.

– Жылдызымын го мен деле,
А эмне үчүн жердемин?

Алымкан Дегенбаева



А сен эмнө дейсің Жылдыздың суроосуна?

ТАБЫШМАК

Кыш куюп, ылай чылабайт,
Ичи-тышын шыбабайт.
Үй куруп алат кайсы уста,
Балта-керки кармабай.
Ача куйрук, ағыш тәш,
Бир топ учкуч бу дагы.
Үйгө кирип чыкса да,
Эч кандай жок зыяны.

(Ч)

ҰЧ СУРОО

1. Чындық менен жалғандың аралығы канчалық?
2. Ақылдуулук деген эмнө, ақылсыздық деген эмнө?
3. Жакшы менен жамандың айырмасы эмнеде?

СУРОО

– Кирпиктерим упузун,
Карегимдин алдында.
Тұрса да не көралбайм?
Мен ушуга таңмын да!..

Каныбек Жунушев

ТАБЫШМАКТАР

Кызыл селде молдо бар,
Таңдан азан чакырат.
Кыя баспай дан көрсө,
Ошол замат катырат.

(К)

Жұнұн көрсөң үлпүлдөк,
Күндүз уктайт сүлкүлдөп.
Кечте көзү көрөгөн,
Жемин издеп жөнөгөн.

(Y ..)

Уккан сөзүн кайталайт,
Өзүнчө эле кайкалайт.
Уят кылышп койбосун,
Орой сөздү байкап айт.

(T... ...)

Атасы күш, энеси чычкан дешет,
Муну өзү да онтойсуз сезет.
Жашынып күндүз кечке жарда жатып,
Кечинде калдалаңдап жерди кезет.

(Ж)

Абзий Кыдыров

ЭКИ БИР ТУУГАН

Илгери бир аял эки уулуна эки жерди бөлүп берет. Балдары бөлүп алган жерине эгин эгип, бак тигишип, жайлай иштешет. Уулдары түн

иchinde уктап жатканда энеси караса, экөөнүн башында дайыма эки чолпон жылдыз жанып турганын көрчү экен.

Жай өтүп, берекелүү күз келет. Уулдары эгинин оруп-жыйып, сапырып, тазалап, эки жергө үйүп коюп, үйлөрүнө келет. Энеси мал союп, чечкор өткөрөт. Түнкүсүн балдары кезектешип кырманды карамак болушат. Алды менен кароолго кичүүсү келип турат да, агасынын эгинин ташып, өзүнүкүнө кошуп коёт. Түн ортосу болгон кезде улуусу кырманга күзөткө кетет. Караса, инисинин кызылы көбөйүп калган.

— Инимди баба дыйкан колдогон экен. Ошондуктан анын эгини көбөйгөн тура. Кичүүсүнтип тигини тигинт, муну минт деп көп жумшачу элем. Ошол эмгегин Баба дыйкан билген экен. Эмгеги акталыптыр, — деп кубанып, таң атарда үйгө келип, инисинин жанына жатып уктап калат.

Кырманды караганы энеси келсе, улуу уулунун эгини кыбыр этип кыбырап, бир даны эки дан болуп, улам көбөйүп отуруп, кичүү баласынын эгинине жетип, ага да дан чачырайт. Дан чачыраган сайын кичүү уулунун даны азая баштайт. Ошондо эгиндик көбөйүшү токтолуп, тымып калат.

Шашып-бушуп аял үйүнө келсе, уулдары дале уктап жатат. Улуу баласынын башында мурдагыдай эле чолпон жанып, кичүүсүнүн башында бир кара ит үрүп турганын көрүп, чочуп кетет. Балдарын ойготуп:

– Балам, түнкүсүн эмне иттик кылдың эле, жашыrbай айт? – деп кичүү баласынан сурайт. Кичүү уулу түндө агасынын эгининен алып, өзүнө кошуп койгонун жашыrbай айтып берет.

– Балам, түндө сен эмне иш кылдың эле, жашыrbай айт? – деп улуу баласынан сурайт. Улуусу көргөн билгенин, ойлогонун айтып берет. Андан кийин энеси өзү барып кырмандан көргөндөрүн, уктап жаткан уулдарынын башында тургандарды, кичүү уулунун башында үрүп жаткан итти көргөнүн балдарына айтып берет.

Мына ошондон кийин кичүү баласы ичи тардыгын коюп, агасына жардам берип, ынтымактуу жашап калышыптыр.



1. Ага-ининин түн ичинде башында эмне жанып турат экен?
2. Алардын эгингидери кандай болду?
3. Иниси эмне иш кылды?
4. Энеси кандай кеңеш берди?
5. Аңгемени сүйлөп берүүгө аракеттен.

көпөлөк

Кармап алдык талаадан,
Калдыркан чаар көпөлөк.
Карагайдын ичинен,
Кыргый куудук бөпөлөп.



КАЙРЫМДУУЛУК

Самат менен Садыр айылда топ ойнодук жүрөт. Күн аябай кызыган. Садыр топту Саматка узатып, токтоп калды. Эки көзү учуп жүргөн чабалекейлерге түштү.

— Тигилерди карачы, — деди.

Самат жогору карады. Чабалекейлер төмөндөп учуп, кайра көтөрүлөт. Эки бала бир аз карап турду. Чабалекейлер чырылдап, айланып учуп жүрүштү.

— Ой, — деди сүйүнүп кеткен Самат тизесин сыйпалап, — мынакей, балапанды карачы.



– Кана! Байка, басып кетпе!

Садыр келип карады. Кичинекей балапан жерде жатат. Көздөрүн ачып-жумуп, дир-дир этет. Самат балапанды алаканына салып көрүп:

– Уясынан түшүп кеткен го, – деди.

– Тирүүбү?

– Ооба, тирүү.

– Бизден коркуп жаткандыр?

– Анда уясына салып коёлу, – деди да, шатыны алып келип үйдүн дубалына сүйөдү.

Балдар балапанды уясына салды. Уяда дагы уч балапан бар экен.

– Мына бул балапан тентек экен.

– Аны кайдан билдин?

– Уядан эмнеге чыгат.

Самат менен Садыр шатыны алды. Чабалекейлер уяга конду. Баягындай эмес, көңүлдүү.

Алар көккө көтөрүлүп, балдардын төбөсүнөн эки-уч ирет айланып өттү.

Б. Данабеков



1. Текстте эмне тууралуу айтылган?
2. Балдар чабалекейлерге кандай жардам берди?
3. Чабалекейлер эмне үчүн көңүлдүү болушту?
4. Тексттин мазмуну боюнча сүрөт тарт.
5. Текстти түшүнүп оку.



Атаны сыйлаган абийир табат,
Энени сыйлаган элге жагат.

Ата сөзү уулга эм.

Бөлүм боюнча суроолор жана тапшырмалар:

1. Жай мезгили сага жагабы?
2. Бөлүмдөгү кайсы тексттер сага жакты?
3. Жайкы каникулда сен кайда барууну ойлодуң?
4. Жай мезгилинде кандай мөмө, жемиштер бышат?
5. Класстан тышкарлы окуу үчүн берилген тексттерден пайдаланып, жаңы окуу жылына даярдык көр.
6. Жайкы каникулда көргөн-билимдеринди сентябрда классташтарың менен бөлүшкөнгө даярданып жүр.

Ардактуу окуучу, мына ушууну менен 4-класстын «Окуу китебин» аягына чыгардың. Китептеги ыр, жомок, аңгеме, макал жана табышмактар сага жактыбы? Алар сенин ақылдуу, билимдүү, адептүү болуунча жол көрсөтөт. Алардан таалимтарбия алышп жүр.

Мындан ары ушул китепте берилген жана агай-эжекелериң айткан үгүт-насааттарга амал кылсаң Өзбекстан Республикасынын келечеги көң, улуу инсандарынан болуп жетилесин. Окууларыңа ийгилик каалайбыз.

КЛАССТАН ТЫШКАРЫ ОКУУ

КОҢУР КҮЗ

Көк жашыл тартып жаздагы,
Кулпунган таалай бактары.
Мейкинде буудай аңызы,
Каймактай өңү сапсары.

Ой-тоого алтын чачкан күз.
Канатташ бардык мезгилден,
Жоомарттык жактан ашкан күз...

Карасаң оң, сол буруп жүз,
Карығың келбейт жашап жүз.
Ұрысы жерде жайнаган,
Шаанилүү, сыйчыл алтын күз.



1. Ұрда кайсы мезгил сүрөттөлгөн?
2. Ұрды жаттап келүүгө аракет кыл.

ӨЖӨР ЖӨРГӨМҮШ

Илгери бир замандарда жөргөмүш кудум күмурскадай өз эмгеги менен жашачу экен. Жаз келери менен таңдан кечке эмгектенчү. Жашаган уюгун таза кармап, ага данды жық толтурчу. Алар ак көңүлдүү келип, коңшу-колоңдоруна

ар дайым карамдуу болушуптур. Ошондуктан ак көнүл жөргөмүштү бүт баардыгы жакшы көрүп, урматташчу дейт.

Күндөрдүн бириnde адаттагыдай эле ата жөргөмүш менен энэ жөргөмүш токойго эмгектенгени келишкен. Алар ушунчалык кызуу иштеп жатып, коңшусу аарынын кайдан, качан келгенин да байкабай калышат. Эгер аары өзү үн катпаганда, алар ишин уланта беришмек.

Аары мураккынан келген себебин көпкө дейре айта албады. Жакшы кабар болгондо дароо эле сүйүнчүлөп салмак, жаман кабар алып келгенин тиги жөргөмүштөр дароо эле сезип коюшту. Бир маалда аларга кабар айтканы келген аары болгон ишти төкпөй-чачпай жатып берет.

Көрсө, иш мындай болгон экен. Коңшулардын баары ызы-чуу болуп жатканынан аары эшикке чыкса, жөргөмүштүн үйү алоолонуп өрттөнүп жаткан экен. Эр жүрөк аарылар болбогондо жөргөмүштүн балдары да өрттөнүп кетмек экен. Коңшулардын жардамы менен балдарды куткарып калышыптыр.

Ошондон баштап жөргөмүштөр ачууланып баарын душман катары сезип калышат. Жадагалса балдарын өлүмдөн сактап калган аары досторун да жек көрө башташат. Ошол күндөн баштап жөргөмүштөрдө ак көңүлдүктүн жугу да калбайт. Алар үйүн өрттөгөн душманын табабыз деп, көздөрүнө баары душман көрүнө баштайт.

Акыры жөргөмүштөр жан билбеген амалды ойлоп табышат экен. Алар шыпымдата тор согууну үйрөнүшөт.

Анысы бара-бара укмуштуудай чалма тузакка айланат. Ошондон тарта бул балакеттүү тузак далайлардын убалына калды. Бат эле жөргөмүштөр мыкаачынын мыкаачысы болуп чыга келиши. Кандай жан болсун баары бир, иши кылып торуна илинсе болду, дароо канын соруп жеп коёт, алардын кыйналганына кара-байт.

Жөргөмүштү алкап жүргөн достору эми каргашчу болду. Ал тургай аарылар бул мыкаачылардын тукумун сактап калгандарына өкүнүп да жүрүштү. Себеби кез-кез аарылар да алардын тузагына илинип калып жатты. Аары ак дилден келип, кулк-мүнөзүн ондоосун суранды, бирок жөргөмүш кайра күчөй берди. Анын сезимин бир гана ой – душманды табуу бийлеп калды. Бирок күнөөкөр ким экенин билбей эле колуна тийгендин баарын жазалаганы жазалаган.

Андан бери жүздөгөн кылымдар өтүптур. Бирок жөргөмүштүн ачуусу алигече тарабаптыр. Өжөр жөргөмүш дагы эле көпөлөктөн тарта чымын-чиркейдин баарын жеп келет. Курулай өжөрдүк кунарсыздыктын белгиси деген экен бабаларыбыз. Бул лакап да ушул жомоктон улам жаралган окшобойбу.



1. Жөргөмүшкө мүнөздөмө бер.
2. Аары жөргөмүшкө кандай кабар алып келди?
3. Жөргөмүштүн балдарын ким куткарыптыр?
4. Жөргөмүш коншуларын кантип жазалаптыр?
5. Жомок сага жактыбы?



Эки тоо кошулбайт,
Эки эл кошулат.

ЭНЕКЕМ

Жарық дүйнө, жашоо берген энекем,
Баскан жолуң бийик ашуу бел экен.
Жан кейиткен азаптарга чыдаган,
Кайрат-күчүң аска зоодой бек экен.

Балаң үчүн төkkөн ысык мээримин,
Айтып бүткүс асылдыкка тең экен.
Сен мен үчүн ырыс чачкан шооламсың,
Өмүрүмдө түгөнбөгөн берекем.

Кыйын күндө кыйбас дагы, алмашпас,
Кең ааламда жалгыз гана эне экен.
Турмуш оорун кебелбестен көтөргөн,
Жер үстүндө апа деген «жер» экен.

A. Чойбекова

АЛКЫШ

Илгери, илгери бир дүнүйөкор адам болуптур.

Мал-мұлқымө зыян келтиret, тамак-ашымды ичип кетет деп, әлден бөлүнүп, бир әэн коктуға барып жалғыз жашайт. Ал коктунун төрүнө жайлап, жакасына қыштап, малын багып жүрө берет. Күн сайын ченеп тамак жасап, малынын туяғын көбөйтүү менен алек болот.

Ошентип жүрүп карыйт, кемпири да алдан-күчтөн кете баштайт. Бир күнү алардықына чоочун жолоочу келет. Жолоочу алыс жолго бара жатканын айтып, тамактанып, тынығып алғысы келгенин айтат. Дүнүйөкор абышқа-кемпир адатынча: «Биз сени кондуралбайбыз, араң жан сактап жаткан бизди коюп, ылайыктуу жеринди таап конбайсунбу. Карыган адамдарды кыйнаба», – дешет. Алар бул жолоочу эмес эле мал уурдап жүргөн немеби деп ойлошуп, тамак да бербей коюшат. Бирок жолоочу да көгөрүп керели кечке кезерип отура берет.

– Жок дегенде улагаңарга эле жатып кeteйин? – деп суранат кеч киргенде баяғы жолоочу.

– Жатсан жат, – дешип аргасыз уруксат беришет. Чарчап келген жолоочу тез эле уктап кетет. Тигинин катуу уктаганына көзү жеткен соң, кемпири ченеп суу куюп, ченеп эт салып, тамак бышырат.

Тамак бышкандан кийин экөө шыбыш алдыrbай иче баштайт. Экөө тоёт, бирок эмнегедир казандагы тамак артып калат. Мындай кызык-

ка түшүнбөй абышкасы кемпирин тамакты көп салыпсың деп жемелейт.

— Тиги жолоочуга берейин деген экенсиң го, — дейт абышка.

— Жок, күндөгүдөй эле ченеп жасадым эле, андан көрө сен мага көрсөтпөй кошуп койсоң керек, — дейт кемпири.

Ошол кезде уктап жаткан жолоочу ойгонуп кетет. Сураштырып иштин жайын түшүнгөн соң:

— Бул менин ырыскыма буюрган тамак тура. «Коноктун ырыскысы өзү менен» деген ушул. Мага бербейин дегениңер менен, буюрган тамакка айла жок экен, — деп тамактын калганын ичиp жатып алат.

Абышка-кемпир ошондон кийин: «Элден бекер эле бөлүнүп, жалаң мал деп тоодо жүрүппүз. Келген конок өз ырыскысы менен келет турбайбы. Андан көрө кайра эл арасына баралы», деп тогуз жолдун тоомуна көчүп конушат.

Жолдон өткөн арып-ачкандарга колдо бар тамактарын берип, элдин алкышын алат. Алкыш менен кемпир-чал кайра жашарып, жыргап-куунап эл арасында жашап калышкан экен.

-  1. Кемпир-чал кайда көчүп кетишти? Эмне себептен?
- 2. Конокко тамак беришиби?
- 3. Жомокту окуп айтып бер.



Элдин жолу кенен жол,
Ээрчиген киши адашпайт.
Кой баккан конок күтөт.

КАЗДАР АГЫП БАРАТАТ

Ар кыл – ак, көк, сары да,
Абасынын каздары.
Барса Камар жанына,
Бири калбай кашатта,
Сууга түшө баштады.

Сууга түштү чондору,
Ээрчип балапандары.
Турбай Камар ойлонуп,
Абасына жетти шарт –
Жүргөн короо жактагы:

– Көрсөтөлүк жардамды,
Шашылыңыз аба бат.
Арық менен жық толуп,
Бири калбай каздардын,
Бардыгы ағып баратат.

Б. Чотурова

ТАБЫШМАКТАР

Эй-эй десен качып чыгат,
Кендир капты тешип чыгат.

(Ч.....)

Саксайган түрү бар,
Адам коркор үнү бар.

(А..)

Токсон катар тону бар,
Тоголок келген бою бар.

(К.....)

Кирпиги жыгач, көзү көк,
Көзүнөн шоола төгүлөт.

(Т.....)



Ата даңқы, эне баркы – балага дем.

Адал әмгек – астыңа ат, үстүңө тон.

КҮРӨШ

Күрөш сынайт күчүндү,
Балбансыңбы, жоксунңбу?
Же болбосо тим эле,
Өтө тентек, шоксунңбу?

Ойногула күрөшүп,
Күчкө толсун билегин.
Бутту дагы иштетип,
Чалмачтыкка үйрөнгүн.

С. Ишенов

ИЙНЕЛИК

Ийнелик, ийнелик,
Иш кылуудан ийменип,
Кыш болгондо карды ачып,
Жатып калат ийменип.
Сен жалкоосуң, ийнелик,
Сени менен дос болбойм.
Тамагыңды ичпедик.
Көйнөгүндү кийбедик.



А. Осмонов

ЧЫНЧЫЛ ЧЫПАЛАК

Бармак, Сөөмөй, Ортон, Атыжок, Чыпалак деген беш бир тууган болуптур. Бир күнү Бармак: «Уурулук кылалы», деп инилерине кайрылат. Анда Сөөмөй: «Кылса кылалы», деп макул болот. Ортон карап туруп: «Уятын кантебиз?» дейт. Атыжок Ортондун сөзүн угуп эмне дээрин билбей туруп калат. Аңғыча Чыпалак: «Сойсо соёлу, сорпосуна тоёлу», деп кубаттап жиберет.

Беш бир туугандын үчөө уурдаганды колдоп, экөө ыргылжың болуп калат да, көпчүлүк кылган таптын демилгеси менен уурулукка барышат. Айылдагы бирөөнүн семиз коюн уурдал келишет. Түндөп союп, этин жеп, сорпосуна тоюп, терисин ташка жайып коюп уктап калышат.

Аңғыча коюн жоготкон киши келип, беш бир тууганды ойготуп:

– Коюмду жоготуп издеп жүрөм, көрдүнөрбү? – деп сурайт.

- Көргөн жокмун, – дейт Бармак.
- Көргөнүм жок, – деп безеленет Сөөмөй.
- Кандай кой эле? – деп сурайт Ортон.

Койдун ээси койдун өңү-түсүн, эн тамгасын айтып бүтө жаздап калганда Чыпалак чычала-нып, бирдеме айтчудай болуп кетет.

Ошондо тигинин өңүн көргөн койдун ээси:

- Чып-чып Чыпалак, чычандаган кызталак, чыпылдабай чыныңды айт! – деп катуу айтат.
- Коюнду биз сойгонбуз, сорпосуна тойгонбуз, терисин ташка жайып койгонбуз, – деп Чыпалак чыдабай кетип айтып коёт.

– Жарайсың, Чынчыл Чыпалак, – деп койдун ээси аны мактап, берки төртөөн бирден жаак-ка чаап, кылмышын ашкерелеп, коюн төлөтүп алыптыр.



1. Уурулук кылгандар кандай жазаланды?
2. Чыпалак эмне кылды?
3. Сенин оюнча алар туура иш кылганбы?

МЕН ЧОНОЮП, ЭР ЖЕТСЕМ

Мен чоноюп, эр жетсем,
Монтёр болом керилген.
Үзүр таап эмгектен,
Өз ишине берилген.

Мен чоноюп, эр жетсем,
Жаңылыкка ой бурам.

Көптүн көөнүн эңсеткен,
Келиширип үй курам.

Мен чоңоюп, эр жетсем,
Ардактаймын атамды.
Азбай бешик терметкен,
Алпештеймин апамды.

А. Кыдыров

БУЛ КАЙ МЕЗГИЛ, КАЙ УЧУР

Ачылып козо чанагы,
Булайып кебез ак куудай,
Аңызда калган сабагы,
Ыргалып турбай ак буудай.
Бул кай мезгил болгонун,
Балдар, өзүң ойлонгун.

Жалбырак куурап, гүл солуп,
Ой-тоону күмүш кар баскан.
Өзөндө сууга муз тоңуп,
Төрт мезгил түрү алмашкан.
Бул кай мезгил болгонун,
Балдар, өзүң ойлогун.

А. Токтомушев

КОЁНУМ

Коёнум, коёнум,
Капустага тойбодун.
Көлөкөңдү тааныбай,
Коркконунду койбодун.



Коёнум, коёнум,
Так секирип ойногун.
Сабиз менен капуста,
Баарын эгип койгомун.

А. Токтомушев

АК КАЛПАКТЫН КАСИЕТИ

Байыртадан эле кыргыз эли баш кийимди кадырлап-барктап, ага өзгөчө мамиле жасаган экен. Кыргыздар күн чыкканга чейин туруп, бети-колун жууп, денесин тазалап, анан калпакты башына кийгенден кийин гана күндүн чыгышын тосушкан. Андан кийин өзүнө жана башкаларга жакшы тилек каалап, өз ишин башташкан.

Кыргыздар баш кийим киймейинче үйдөн чыкчу эмес. Баш кийимин башка бирөөгө кийгизип же кайсы бир жерге унутуп калтырып койсо, илгеркилер: «Ой, башың каякта? Башыңды барган жериңе калтырып келдинбى?», «Баш кийими ди белекке бербейт!» деп айтышкан.

Чет өлкөлүктөр да кыргыз элиниң улуттук баш кийими болгон ак калпакка өтө кызыгышат. Ак калпак койдун жүнүнөн жасалат жана дөн соолукка абдан пайдалуу. Ал сууктан да, шамалдан да, күндүн нурунан да сактагандыктан, аны кыргыздар жайы-кышы баштан түшүрбөстөн кийип жүрүшөт.

Калпактын формасы эң эле так. Ак калпак 1977-жылы «Эл аралык көргөзмөгө» коюлуп, байгелүү орун алып, күмүш медалга арзыган. Чындыгында эле, кыргыз калпагы кандай керемет, кандай жарашыктуу! Ал – кыргыз элиниң улуттук жүзү.



1. Ак калпакты эмне максатта кийишет?
2. Ак калпактын касиети кандай экен?
3. Көргөзмөгө качан коюлган?

4-класс Окуу китебинен окуучулар үчүн пиза-тесттер

1. «Көргөндө кучакташкан айылымды,
Көөдөндө салмактаймын кадырынды.
Түрлөнгөн элетиме керек болсо,
Тапшырып койгум келет тагдырымды», – деген ыр
саптары кайсыл ырдан алынган?
 - A. Мелис Маматжан уулунун «Кичи Мекеним» ырынан
 - B. Алыкул Осмоновдун «Ата Журт» ырынан
 - C. Аалы Токомбаевдин «Мекен – Эне» ырынан
 - D. Темиркул Үмөталиевдин «Мекен» ырынан
2. «Мен акылдуумун, ошол үчүн күнөөлүүмүн» аңгеме-
синдеги мушташкан каармандардын аттары ким?
 - A. Алым менен Темир
 - B. Адил менен Темир
 - C. Ашым менен Адил
 - D. Үмүт менен Темир
3. Асылтай менен Абылтай кайсы аңгеменин каар-
мандары?
 - A. «Ат жакшы көргөн бала»
 - B. «Акылдуу бала»
 - C. «Таразачы маймыл»
 - D. «Коркок баатыр»
4. Окуу китебидеги «Акылдуу дыйкан» жомогу кай-
сы элге таандык?
 - A. швед эл жомогу
 - B. армян эл жомогу
 - C. кыргыз эл жомогу
 - D. өзбек эл жомогу
5. Элибиздин чыгаан уулу Жалалиддин Мангуберди
кайсы жылы каерде каза болгон?
 - A. 1231-жылы Курдистанда
 - B. 1213-жылы Хивада
 - C. 1222-жылы Парванда
 - D. 1212-жылы Панишерде

МАЗМУНУ

АРДАГЫМ ӨЗБЕКСТАН, ТҮБӨЛҮК БОЛ АМАН!

Өзбекстан – мекеним менин.....	4
Ата журт.....	5
Биздин айыл.....	6
Кичи мекеним.....	8
Ташкент	9
Ташкент метросу.....	10
Құн желеси деген әмнө?.....	12
Құн қарама неге қүнгө қарайт?.....	14
Құзғұ.....	15
Адилеттүү падыша.....	16
Жакшы тилек.....	19
Мекен – эне.....	22
«Менин алтыным»	22
Қырылдақ менен ырылдақ.....	24
Көз айнек	25
Артезиан кудугу деген әмнө?.....	26
Каркыралар	26

АЛТЫН КҮЗ

Күз	29
Жер байлығы – әл байлығы.....	30
Эсеп жагы силерде.....	31
Банан дарагы кандай өсөт?.....	31
Чөптөн өргөн уйкаштар	34
Картошка алгач каерде пайда болгон?.....	35
Күз	36
Құн салып жиберейинби, ата?.....	37

БАБАЛАРДАН КАЛГАН СӨЗ

Бабабыз Амир Темур.....	39
Нандын жыты.....	40
Алишер менен булбул.....	42
Балдарга насыят.....	45
Калптар.....	46
Адамдын пейили.....	47
Эне тилеги.....	50

ӘЛКӨБҮЗДҮН ТАРЫХЫНАН

Мөөр жана мээр.....	52
Шерзаттын «сыры».....	54
Айбанаттар паркында.....	55
Жаштардын чыгармачылык сарайы.....	56
Амир Темур жана кумурска.....	57
Баатырлык.....	59

КҮМУШ КЫШ

Ак кар.....	61
Булбул.....	62
Кар киши.....	63
Калптар.....	64
Логограф.....	65
Кичинекей викторина.....	67
Ийгиликтин сыры	68
Жаңы жыл	69
Падыша менен Култемир.....	70
Табышмактар	73
Таразачы маймыл.....	74

ЖАКШЫ ДЕГЕН ЭМНЕ, ЖАМАН ДЕГЕН ЭМНЕ?

Ат жакшы көргөн бала.....	77
Дыйкан менен донуз.....	80

Сурап билүү адеби	82
Коркок баатыр	82
Мен ақылдуумун, ошол үчүн күнөөлүүмүн	85

ЖАНЫБАРЛАР ДҮЙНӨСҮ

Өрдөгүм	91
Аары	93
Алданган карышкыр	94
Дүйнөдөгү қызыктардан	95
Кыргый менен үкү	96
Балам, балам, жан балам!.....	97
Апендинин жоруктарынан	98

ЖАРКЫРАГАН ЖАЗ АЙЫ

Эрте жаз	100
Апама белек	101
Нооруз – жаз майрамы.....	102
«Чымчыктың да уясы бузулбасын...»	103
Май – сулуу ай	106

УЛУУ БАБАЛАРЫБЫЗ – БИЗДИН СЫЙМЫГЫБЫЗ

Алтын уя	108
Берунийнин эс алуу күндөрү.....	110
Мугалим	111
Акылман сынчы	112
Нажмиддин Кубро	115
Мекеним	118
Умай эне	118
Атама	119

ДҮЙНӨЛҮК БАЛДАР АДАБИЯТЫНАН

Айлакер бала	120
Калайдан жасалган чыдамкай аскер	123

Бапак тиккич жана бир киши.....	131
Эки дос	133

ЖАЙ МЕЗГИЛИ – СОНУН МЕЗГИЛ

Жайкы эс алуу	136
Аба ырайынын кабарчылары	136
Жайдын кечи.....	138
Мээрим	138
Мөмө	140
Адеп	141
Адамдын досу	142
Окугандын көзү ачык	144
Акылдуу дыйкан.....	146
Эмнеге мен жердемин?.....	149
Табышмак.....	150
Эки бир тууган.....	151
Кайрымдуулук	154

КЛАССТАН ТЫШКАРЫ ОКУУ

Конур күз.....	157
Өжөр жөргөмүш	157
Энекем.....	160
Алкыш	161
Каздар ағып баратат.....	163
Күрөш.....	164
Ийнелик	165
Чынчыл чыпалак.....	165
Мен чоңюп, эр жетсем.....	166
Бул кай мезгил, кай учур.....	167
Коёнум	168
Ак калпактын касиети.....	168

O'quv nashri
Yeraliyeva Gulbayra Abbosovna
Zulpixarova Aynagul Anvarjonovna

O'QISH KITOBI

(Qirg'iz tilida)

Uchinchi nashri

Umumiy o'rta ta'lim maktablarining
4-sinfi uchun darslik

Редактору *P. Жуманазарова*
Көркөм редактору *X. Кутлуков*
Муқаба сүрөтчүсү *У. Сулайманов*
Сүрөтчү *Ж. Бадалов*
Техн. редактору *T. Харитонова*
Компьютерде даярдаган *B. Душанова*

Басманын лицензиясы AI 158.14.08.2009. 2020-жылы
12-иунда басууга уруксат этилди. Форматы 70×90¹/₁₆. Офсеттик
кагаз. «Arial» гарнитурасы. Офсеттик басма усулда басылды.

Шарттуу басма табагы 7,14. Учёттук басма табагы 12,87.
Нускасы 682. Келишим № 20-206

«O'zbekiston» басма-полиграфиялык чыгармачылык үйүндө басылды.
100011. Ташкент. Навайй көчөсү, 30.

Телефон: (371) 244-87-55, 244-87-20
Факс: (371) 244-37-81, 244-38-10.
e-mail: uzbekistan@iptd-uzbekistan.uz
www.iptd-uzbekistan.uz

**Ижарага берилген окуу китебинин абалын
көрсөтүүчү жадыбал**

№	Окуучунун аты, жөнү	Окуу жылды	Китептин алын-гандагы абалы	Класс жетек-чиси-нин колу	Китептин тапшырыл-гандыгы абалы	Класс жетек-чиси-нин колу
1						
2						
3						
4						
5						

**Окуу китебин ижарага бергенде жана окуу жылышынын аягында
кайтарып алганда жогорудагы жадыбал класс жетекчиси
тарабынан баалоонун төмөнкү критерийлеринин
негизинде толтурулат**

Жаңы	Окуу китебин пайдаланууга алгачкы жолу берилгендеги абалы.
Жакшы	Мукабасы бүтүн, китептин негизги бөлүгүнөн ажырабаган. Бардык барактары бар, жыртылбаган, көчпөгөн, беттеринде жазуу-чийүүлөрү жок.
Канааттан-дырарлык	Мукабасы эзилген, бир аз чийилип, беттери тытылган, китептин негизги бөлүгүнөн ажыраган түрү бар, пайдалануучу тарабынан канааттандырарлуу ремонттолгон. Көчкөн барактары кайра ремонттолгон, айрым беттери чийилген.
Канааттан-дырарлык эмес	Мукабасына чийилген, ал жыртылган, негизги бөлүгүнөн ажыраган же таптакыр жок, канааттандырсыз ремонттолгон. Беттери жыртылган, барактары жетишпейт, чийип, боёп ташталган, окуу китебин калыбына келтируүгө болбойт.

O'quv nashri
Yeraliyeva Gulbayra Abbosovna
Zulpixarova Aynagul Anvarjonovna

O'QISH KITOBI

(Qirg'iz tilida)

Uchinchi nashri

Umumiy o'rta ta'lif maktablarining
4-sinfi uchun darslik

Редактору Р. Жуманазарова
Көркөм редактору Х. Кутлуков
Муқаба сүрөтчүсү У. Сулайманов
Сүрөтчү Ж. Бадалов
Техн. редактору Т. Харитонова
Компьютерде даярдаган Б. Душанова

Басманын лицензиясы AI 158.14.08.2009. 2020-жылы
12-иунда басууга уруксат этилди. Форматы 70×90^{1/16}. Офсеттик
кагаз. «Arial» гарнитурасы. Офсеттик басма усулда басылды.

Шарттуу басма табагы 7,14. Учёттук басма табагы 12,87.
Нускасы 88. Келишим № 20-207

«O'zbekiston» басма-полиграфиялык чыгармачылык үйүндө басылды.
100011. Ташкент. Навайй көчөсү, 30.

Телефон: (371) 244-87-55, 244-87-20
Факс: (371) 244-37-81, 244-38-10.
e-mail: uzbekistan@iptd-uzbekistan.uz
www.iptd-uzbekistan.uz